

ВАСІЛЬ ЛЮЦЬВЯГ

## ДВА КРЫЎСКА-БЕЛАРУСКІЯ АБРЫЎКІ БЫЛІННАГА ЭПОСА

Героі і магуты становяць у народнай паэзіі пераход ад багоў да людзей, які пераход адбываўся ў моманты вялікіх гістарычных пераваротаў. Гэтакі пераварот усходняе славянства перажывала ў X ст., калі старую веру замяніла новая, хрысціянская вера. Эпічныя матывы і легенды ў гэтым часе, ад X да XIII, а можа і шмат пазней, народная фантазія перанасіла на гістарычныя асобы. "Паэтычная творчасць ад багоў і мітычных герояў зышла да звычайных смяротных, але спынілася толькі на вышэйшых прадстаўніках народу, на князях, надаўшы ім мітычныя рысы знаёмых ідэалаў даўнейшага эпоса"

У агульна-рускім былінным эпосе, які кружыцца каля кіеўскага князя Валадзімера, ёсць сьляды, паказваючы на існаванне асобнага цыкло Крывіска-Беларускіх былін. Да гэтых належыць легенда аб Волату Валатвічу і быліна аб Волху Усяславічу.

Легенда аб Волату Валатвічу бязьпірэчна зьяўляецца легендай Крывіскага паходжаньня, а гэта на тэй падставе, што на ўсім абшары разсяленьня крывіскага племя капліцы-магілы бронзавага веку народ называе "валатоўкамі", у якіх пахаваны, па пераконаньню народнаму, яго ў простае лініі прадзеда. Аб волатах існуе ў нашым народзе многа рожнародных легенд. Урэшце слова "волат" служыць дзеля абазначэньня вялікана, якой прыметаў, як ведама, народы надзялілі сваіх продкаў, або даўшыся ў памяць народу сільных заваёўнікаў. Прыкладам з найменьня народу Аваў — Обраў, утварылася польскае "olbuzim", з найменьня народу Спалаў расійскае "исполины", ад найменьня чуждз у валгодзкай губэрні ўжываецца слова "пчуд" — волат.

Легенду аб Волату-Валатвічу надрукаваў Буслаў ("Русская народная поэзия" Т.1 СПб. 1861 г. стр. 455 — 463). У гэтай легендзе месца, звычайнага ў былінах кн. Валадзімера заступае Волат-Валатвіч. Вотчства ад імя героя, звычайна для эпічных магутых. Гэтак у польскага Крака быў бацька Крак. "Калі герою хочыць выдумаць імя бацькі, то лепш за ўсё даць яму тое-ж імя, якое мае і сам герой. Гэтак атрымаў сваё імя Волат-Валатвіч". (Буслаў 456).

Волат-Валатвіч вызначаецца ў легендзе нязвычайнай мудрасцю: ён загадае загадкі цару Давыду Ісеевічу, прапануючы яму вытлумачыць сны і пасыла Давыд пытае Волата аб пачатку сьвета, пасыла ізноў Волат загадае Давыду аб прышынстве розных рэчаў і ўрэшце, Давыд задае Волату, відаць, самае тру-

днае пытаньне, аб страшным судзе. Нягледзячы на пазнейшыя апокрыфічныя абставіны, у якія пастаўлен Волат Валатвіч, — сама легенда выяўляе сабой старэйшую рэдакцыю Галубіннай кнігі, — ён істота нязвычайная, пануючая: над усімі сарака двума царамі, якія зьехаліся на Сінайскую гару, "набольшым" быў Волат Валатвіч, "ты наш першы цар Волат-Валатвіч". Другі па ім быў Майсей-Майсеевіч, трэці Елісей-Елісеевіч і чацьверты — Давыд Ісеевіч.

"Калі б гэта повесьць сустрацілася паміж стара-нямецкімі паэтычнымі творами, то ніхто не сумняваўся-бы прызнаць яе за падноўлены ў хрысціянскую эпоху эпізод вядомай песьні староў Эдды аб Вафтрудніру (Vaftrudnismal): так паражыла падобнасьць абодвух гэтых твораў, паводле аснаўных сваіх эпічных матываў. Як Вафтруднір-волат з племя Іотаў, гэтак сама і Волат па значэньню свайго імя ёсць вялікан. Іоты паўночнай міфалогіі сьлілі веданьнем ўсяго таго, што дзялялася з правекі, у пачатку. Дзеля гэтага Вафтруднір разьвязвае пытаньні космоганічнага характару, а сам задае Одыну пытаньні, датыкаючыя больш імён рожных рэчаў і асоб паўночнай міфалогіі. Гэтак і Волат адпавядае Давыду аб тым, чаму сьвята тло сьвеціцца, з чаго сонца і зара, як ходзіць неба і начым апіраецца зямля; сам-жа ён пытае Давыда аб імёнах першага з народаў, зьвяроў, вазёраў, аб маці траваў, птахав і г.п." (Буслаў 456).

Змаганьне загадкамі ў Міфалогіі звычайна мае вынік драматычны або цікуе якую колечы мэту. Трэба думаць, што ў першапачатковай рэдакцыі быліны аб Волце гэтае змаганьне між мудрацамі мела акрэсьленую мэту. Пачатак легенды нават намякае на гэта, паказваючы на будучую жанідзьбу паміж іхнімі дзяцямі. Сын Давыда цар Саламон жэніцца з Саламанідай Валатоўнай і будзе валадзець царствам Волата.

"Асабліва важна для гісторыі народнага эпоса пасаваньне Волата з Давыдам і Саламонам. Як у нашай павесці Волат сват Давыду і песьць Саламону, так паводле апавяданьня аб Кітаўрасе, гэты ваўкалак брат Саламону. І калі дапусьціць, што велікан Волат — прадстаўнік мітычных ваўкалакаў, Воўкаў, якія атрымалі гістарычнае існаваньне ў племя Велетаў, Вільцоў, Ваўчоў; то Кітаўрас і Волат будуць аднакімі істотамі: і той, і другі ваўкалакі" (Буслаў 459).

Да гэтай легенды ўсім сваім зьместам прымыкае быліна аб ваўкалаку і чараўніку

— (валхву) Волху Усяславічу. У Волхву Усяславічу ня трудна адгадаць гістарычную асобу, крывіскага князя чараўніка (валхва) Усяславава, унука Рагнеды. У летапісах гаворыцца, што Усяслаў радзіўся "от волхвованія", знача ад нейкага дзіўнага, чарадзейскага спосабу, не як усе людзі.

У быліне аб Волхву Усяславічу апавядаецца таксама нязвычайнае аб яго зачатыі:

*Ой на садзе зеляненькім хадзіла-гуляла,  
Хадзіла-гуляла малада княжна,  
Яна з камашка скочыла,*

*на лютага зьмея —  
Абеіваецца люты зьмея каля ножанькі  
Каля ножанькі, шаўкоў назуткі,  
Шаўкоў назуткі, каля бел-сьцягна.  
От тады княжна дый зачэрала  
А зачэралішы дзяцц радзіла.  
А на небе прасьцянуў ясны месік,  
А на зямлі радзіўся вялікі магут,  
Вялікі магут, малады Волх-Усяслаўеўіч  
Задрыжэла маці дый Сыра зямля,  
А і сіня мора скалыбалася,  
Што радзіўся на сьвет вялікі магут,  
Малады князь Волх-Усеслаўеўіч;  
Рыба пашла ў марску — глыбіню,  
Птахі ўзляцелі высока ў неба,  
Туры і лосі за горы пашлі,  
Зайцы — лісіцы на ўзлесачках,  
А воўкі — мядзьведзі на ельнічках,  
Саболі — куны на востравах.*

Далей чытаемо ў летапісах, што Усяслаў на галаве меў нейкі знак, каторы валхвы казалі маці павязавы павязкай, якую ён і насіў да канца жыцця.

Авось як быліна апавядае аб адукацыі Волха-Усяславіча:

*І вучыўся Волх усіх мудрасцяў:  
А вучыўся ён першай мудрасці  
Абяртацца сакалом птахай борздаю;  
А вучыўся Волх другой мудрасці  
Абяртацца дый шэрэм воўкам;  
Трэцію мудрасці вучыўся Волх  
Абяртацца Турам гнядзім залатым-рогі.*

"Баян, павец паходу кн. Ігара, умела зьліў у адно мастацкае цэлае элемент гістарычны з мітычным. У Баяна Усяслаў ня толькі гістарычная асоба, полацкі князь, які скочыў да Кіева і даткнуўся стружком залатога Кіеўскага пасадку; але і вешчы авароцень, мудрэц, які: "людзём суды судзіў, князём гарады парадкаваў, а сам у ноч воўкам бегаў да Тмутараканя; вялікаму Хорсу воўкам шліх перабіраў". Чамаль тое самае гаворыцца ў старасьвецкіх казках аб Кітаўрасе: "звычай той цар меў: у дзень царствуе над людзьмі, а ноччу абяртаецца зьверам кітаўрасам і царствуе над зьвярамі". Зара за гэтым гаворыцца аб борзкасці Усяслава: ён у прадоўжанні звону да ютрані пасыпаў у

Кіеў; "таму ў Полацку пазвоняць на ютраню, а ён у Кіеве звон чуе". Можна гэты сказ азначаць і чуткі слух, але ў кожным здарэнні ён адмячае цудоўную азнаку вешчага, нязвычайнага героя" (Буслаў 390 — 91).

Галоўнымі азнакамі Волата-Валатвіча і Волха Усяславіча зьяўляюцца: а) мудрасць, б) ваўкалацтва. Як ведама пракаветным жыхаром краю пазней прыбыўшых плямёнаў прыпісваюць таёмную сілу і веду. Гэтаму палажэньню адпавядаюць Іоты паўночнай міфалогіі і іх прадстаўнік Вафтруднір, а ў нас прадстаўніком племя мудрацоў зьяўляецца Волат-Валатвіч, а пазней гістарычны воўх князь Усяслаў.

Этнаграфічныя данныя даюць нам довады, што суседзтва з крывіска-беларускім народам — вялікарусы, украінцы, літвіны і ўрэшце палякі гэту апінію чараўнікоў і вядуноў па сёгонішні дзень прыпісваюць беларусам, асабліва-ж крэпка ўстанавілася за беларусамі, у вачах суседніх народнасьцяў, апінія ўменьня перакідацца самім і другіх перакідаць у ваўкалакаў.


Аб племя Воўкаў найдаўнейшая зьмешка знаходзіцца ў Гэродота, які так апавядае: "У краю, на паўночны-запад ад вышываў Днястра, жыў народ Нэрвы. За сто гадоў да паходу Дарыя супроць Ськіфаў, яны прымушаны былі зьмеямі, якія часыцю распіадзіліся ў іхнім краю, часыцю якія прышлі з паўночных пущаў, пакінуць свае папярэднія сьлібы і шукаць прытулку ў суседняга і кроўнага ім племя Будынаў". Гэродот азначаў мейсца пасленьня Будынаў з паўначы вялікай пущай і аграмадным зборшчам вод, у якім "зборшчам вод" гісторыкі дабачаюць цяперашняе Палесьсе.

Паводле Шафарыка (Славянск. Старажытнасьці II) магутны славянскі народ Люцічы або Ваўчкі (Вьшцы, Вьчкі, Вьшцы) жыў у краю, дзе былі сьлібы і племя Нэрваў, і гэты край называўся Вількомір (воўчы — мір).


Канстантын Парфіраходны, апісуючы славянскія плямёны, якія жылі ў вярхох Дняпра, называе і Люцічоў (Доўнар-Запольскі — Очерк ист. Кривичской и Дреговичской земель). Вышэйсказанае дае падставу думаць, што ў ліку славянскіх плямён, лёгшых у аснову Крывіскага народу, былі і Люцічы, якія насілі таксама назову Велетаў або Волатаў. Ад іх то і асталіся капцы — валатоўкі і абрыўкі быліннага эпоса, які ў гістарычныя часы быў, як на патомка іх, перанесен на князя Усяслава.

\* Буслаў. Русская поэзия XI и начала XII в. "Кривич", № 6, 1926

Публікацыя Уладзіміра АРЛОВА







Андрэй ГУЦАЎ

## ГУЛЬНЯ Ё КАМЕНЬЧЫКІ, альбо АПАЛОГІЯ ПЛАТОНА

Эсэ




Напэўна, усё ж не кожны пагодзіцца з тым, што няма ніякай іншай навукі адначасова настолькі ж фантастычнай і займальнай, наколькі ісцінай і дакладнай, як сухая матэматыка. Наш свет у сваіх грунтоўных характарыстыках дваісты, дуалістычны і дыялектычны. Аднак дыялектыка, у старажытнагрэцкім разуменні слова, не з'яўляецца асаблівым намёкам распачатай тут гульні, бо фантастыка лічбаў сама па сабе лёгка пераходзіць у іх ісцінасць, а значыць — пераказнасць.

Так, напрыклад, нешта падобнае здарылася з вынаходніцтвам усім добра вядомага паняцця матэматычнай кропкі, як такой, якая пазбаўлена прасторавых параметраў, — чыстае параджэнне ідэі лічэння. Нешта нерэальнае, неіснуючае тым не менш утварае матэматычную лінію, плоскасць, прастору. На паняцці кропкі пабудавана распачата ў XIX стагоддзі нямецкім матэматыкам Г. Кантарам тэорыя мностваў. З таемным захапленнем яна даводзіць, што, скажам, у адрэзку даўжынёй 10 сантыметраў або і светлавых гадоў, — роўна столькі кропак, колькі і ў 2, 3, 4 і г.д. разы большым альбо меншым адрэзку лініі, што любы лік з натуральнага раду, паслядоўна ўзведзены ў першую, другую, трэцюю і г.д. ступень, цалкам адпавядае самому натуральнаму раду і што любое мноства роўнае любому са сваіх падмностваў. Інакш кажучы,  $1=2=3=4=5=6=...$  падобныя ўраўненні, відаць, можна назваць матэматычнай варыяцыйнай рэлятывісцкай тэорыяй А. Эйнштэйна, але не варта забывацца, што ідэя лічэння і злічэння ўзнікла дзякуючы рэальнай наяўнасці мноства канкрэтных рэчаў, якія займаюць тое альбо іншае канкрэтнае месца ў прасторы і лік па сапраўднаму прызначаны толькі для іх. Задакументаваная, але гэтым, як заўсёды, не менш цямная, гісторыя сведчыць, што Пифагор, бацька матэматыкі, любіў дэманстраваць свае палажэнні ды тэарэмы на

каменьчыках — а гэта ўжо нешта больш адчувальнае навоабмацак...

Што ж, раскнём цяпер піфагоравы каменьчыкі (іх сімвалізуюць кропкі) у зваротнай паслядоўнасці натуральнага раду ад бясконцасці (пяці) да адзінкі (мал. 1):



Што павінна лагічна наступстваваць аднаму каменьчыку і рэальна, наяўна знаходзіцца на лініі № 6? Як можна працягнуць наглядную паслядоўнасць?


Звычайны адказ на першае пытанне — на лініі № 6 не знаходзіцца нічога, і за адзінкай павінен лагічна наступстваваць нуль. Але прырода, як вядома, не церпіць пустоты! І, як казалі старажытныя, з нічога нішто не ўзнікае і нішто ў нішто не пераходзіць. Пасля таго, як застаецца адзін адзіны каменьчык, наступным будзе ісці ўяўленне пра каменьчык, паняцце каменьчыка, агульная ідэя каменьчыка, архетып, што сімвалізуецца лічбай 0.

Тая ж гісторыя гаворыць, што на познім этапе свайго вучэння Платон сышоўся з піфагарэйцамі і пачаў атаясамліваць Ідэю з Лічбай.

Спрабуючы адказаць на другое пытанне, мы знаходзім іншы варыянт працягу, які, аднак, не адмаўляе 0 як сімвал ўяўлення, а толькі адсоўвае яго: на лініях № 6, 7, 8 і г.д. павінна знаходзіцца адпаведна  $1/2$ ,  $1/3$ ,  $1/4$  частка каменьчыка і г.д. "да бясконцасці". Адзінка, каменьчык на лініі № 5, робіцца кропкай адпавядання новай незлічонасці. Але нам вядома, што гэтая "бясконцасць" імкнецца да нуля і, значыць, мы можам зрабіць меркаванне, што — "дзея здзяйснення цуда сіметры" — недзе за бясконцасцю

натуральнага раду непазбежна павінен быць таксама своеасаблівы нуль. Інакш кажучы, крыгчыная маса колькасці (незлічонасці) п перарастае ў нуль.

Гэта гучыць як закон. І калі гэты закон ісцінны, дык такія піфагоравы каменьчыкі — частка і магчымая мадэль сусвету — прымушаюць задумацца над формай светабудовы. Большасць навукоўцаў схіляецца да думкі, што наш свет так ці інакш замкнёны ў сабе, адпаведна таму, як замыкаецца плоскасць — паверхня шара альбо планеты. Паводле антычнага светаўспрыняцця, Космас нагадвае сістэму сфераў ("нябесаў"), якія абарачаюцца ўнутры адна адной. Такім чынам, можна выказаць здагадку, што нуль, да якога імкнецца дробавая лікі, — гэта той самы нуль, у які пераходзіць небясконца незлічонасць лікаў натуральных, і калі, напрыклад, дапусціць, што  $n=10$  — матэматычная схема сусвету будзе выглядаць наступным чынам (мал. 2):



Сімвалізм такой мадэлі даволі шматзначны. Адзінка ў гэтай схеме яўна прэтэндуе

на сімвал сутнасці нашага свету, першаснасу. У акултных навуках, дарэчы, у так званым "Ключы Тэрнера", Адзінка расшыфроўваецца як "Істота". Лацінскае слова "ens" азначае "істота, існасць, сутнасць". Праблематычна, як наконот вечна цямная гісторыя, але наконот эвалюцыі існуе ўяўленне як пра рух ад простага да складанага — ад Адзінкі ў Бясконцасць. Гэта значыць, што любая эвалюцыя вядзе да загібелі, якаснага пераўтварэння.

Не менш сімвалічна супрацьстаянне адзінкі і нуля. Яго дуалізм выдатна ілюструе, абагульняе і ў нечым праясняе ледзьве не ўсе бінарныя апазіцыі, якімі характарызуецца наш свет: нуль — адзінка, уяўнае — наяўнае (сапраўднае), адсутнасць — прысутнасць, ідэальнае — рэальнае, якасць — колькасць, энергія — рэчыва, небьшце — быццё, дух — матэрыя, бог — прырода і да т.п.

Дыялектычныя адносіны нуля і адзінкі павінны спраўджацца і ў тым моманце, што процілегласці звычайна валодаюць падобнымі якасцямі і скрані, як вядома, сыходзяцца. Таму, па ўзору матэматычнага правіла, кшталту

$360 \times 1 = 360$   
 $360 : 360 = 1$   
 $360 : 1 = 360$ ,  
 нейкім чынам павінна здзяйсняцца і  
 мець сэнс правіла  
 $360 \times 0 = 0$   
 $0 : 360 = 0$   
 $0 : 0 = 360$ ,  
 або  
 $a \times 0 = 0$   
 $0 : a = 0$   
 $0 : 0 = a$ ,  
 дзе  $a$  — любы лік з натуральнай бясконцасці. Новае правіла можна выразіць формулай  $0 : 0 = 0$ . Адпаведна яму павінна таксама здзяйсняцца правіла  $1 : 1 = 1$ , дзе  $b$  — любы лік з дробавай бясконцасці. І гэта сапраўды так, бо калі каменьчык утварае  $n$  — колькасць частак, дык  $1 : n = 1/n$ , а

## ПАМЫЛКА

Доўга чакаў я, што апішуць той час, калі мы памыліліся шчыра, хоць і рэдка, і не наўмысна. Спадзяваўся, што зробіць гэта хтосьці за мяне больш здольны аддаць даніну тым дням і ночам, калі дакладна было вядома, што ёсць грэх і хто ёсць грэшнік, калі хібы выпраўляліся, а тых, хто хібіў, да долугу, пакуль яны не нанюхаюцца роднай глебы і не зразумеюць, якая іхняя роля і якое за імі значэнства. Чакаў я, чакаў, ды ніхто не азваўся, ніхто не засведчыў: было ўсё так і так, і нійначай. Тыя, каму давалася мець дачыненне да эпахальнай праўды, пакрыху выміраюць, а розныя неправераныя пісакі спрабуюць усё заціяміць, перакруціць павойму. Цяпер вось, калі мінуў гэты час, я знаходжу ў друку тлумачэнні, што аграном Момчыла Іліч караўся памылкова. Ды ніякай памылкі не было. А быў Момчыла Іліч — вораг! Гэта ж ён у будзеце, пры вялікай колькасці наведнікаў, даводзіў, што савецкія каровы драбнейшыя за швейцарскія і, адпаведна, малака даюць меней. Каб вы толькі бачылі яго тады — вораг ворагам. Паліто ў яго з футравым каўняром, на адной руцэ жуковіна, на другой масліны пярэсцёнак з устаўленым зялёным каменьчыкам, што промні пускаяе, шалік з ангорскай воўны, чаравікі з натуральнага хрому, на ўмацаванай падэшве. Гэта, акрамя ворагаў, так убіраўся? Чаму ж гэта, пыгаўся я ў яго, савецкія каровы драбнейшыя за швейцарскія? Ён сіцвярджаў, што гэта залежыць ад пароды і ад гадоў, а захаванне абв'язана савецкіх кароў буйнейшымі бессэнсоўнае. Ён трымцеў ад страху, аднак упарта вёў сваё. Я, зразумела, выпытаў усё, як належыць: і чым займаецца, і якога паходжання, і з кім бацькі супрацоўнічалі. Цалкам пацвердзілася тое, што я прадбачыў: ён самы звычайны буржуй. На пытанне, дзе даводзілася бачыць савецкіх кароў, адказ быў: там, у Расіі. А што ж ён у Расіі рабіў? Аказваецца, прадстаўляў нейкую швейцарскую гандлёвую фірму. Там і ўбачыў кароў — якім трэба было даваць малака, а не браць ад іх. Выходзіла, такім чынам, што Момчыла Іліч ворагам быў большым, як здавалася напачатку. Тады я, што называецца, скінуў пальчаткі, бо няма чаго далікатнічаць з ворагам. Момчыла прызнаўся, што блукаў з капіталізму ў сацыялізм, як хацеў. А значыць, швейцарчаўся, з матушчы-Расіі вывозіў усялякую інфармацыю, якая магла служыць невядома каму! "Досыць табе ўжо адных кароў прыменшваць, а другіх узвільчываць!" — заявіў я тады Момчылу. А ён, буржуй, уцёрся шоўкавай насоўкай і ў

## Браніслаў ЦРНЧАВІЧ

## "ТЫРАНАЎ НАРАДЖАЮЦЬ РАБЫ..."

адказ: маўляў, ніхто, нават я, не можа зрабіць савецкіх кароў большымі. "У швейцарцаў ёсць Мічурын?" — задаў я Момчылу хітрае пытанне. "Няма, — адказаў ён, — бо швейцарцам ён непазрэбны". "Памыляеся, злыдзень, — тлумачыў я. — Мічурын патрэбен усяму свету! Не знайсці такой мясціны на кулі зямной, дзе без патрэбы Мічурын!" Доўга вялі мы тэарэтычную дыскусію. Момчыла стаяў на сваім, але ж мне стойкасці не бракавала. Затрымаў яго ў следчым ізалятары. Працаваць з ім давялося дні і ночы. Але швейцарскія каровы ў ягонай свядомасці паступова драбнелі, а нашы сталі даваць усё больш і больш малака. З ізалятара я выпусціў Момчылу ўжо нашым чалавекам, свядомым ва ўсіх адносінах, без ніякай падсвядомасці, пра што любіць так чыпіць навукоўцы. На будаўніцтве чыгункі ён атрымаў ажно тры значкі ўдарніка. І кожны з іх мы някеска замачылі. Потым перад Момчылам адкрылася неблагая перспектыва, склалася кар'ера ў сельскай гаспадарцы, як агранома. Ён тым часам і апраўнаўся, і думаў чыста па-палетарску. Ні следу ад таго буржуазнага недаверства, з якім мы сутыкнуліся ў 1945-м. Ды самая характэрная рыса ягонага — мне гэта лепш, чым каму вядома, — упартасць. Я, калі трэба было, перагледжваў свае пазіцыі, ледзь паспяваў. А вось ён заўпарціўся, як даваўся з вядомых і велічын гістарычных меркаванняў, у 1948-м нашай краіне пайсці на канфлікт з СССР. Тады ён прылюдна заявіў, што Мічурын патрэбны ў кожнай мясціне зямной кулі і што не знойдзецца такога штукара, які б настроіў яго супраць першай краіны сацыялізму. За што і апынуўся ў мясцінах не вельмі аддаленых. З розных крыніц да мяне прыходзілі звесткі, што выпраўляецца Момчыла кепска, можна сказаць, ніяк. І дахаты ён вярнуўся такі, невыпраўлены. Я жывы чалавек, прыгтым уразлівы, і таму не перастаю думаць, што

Момчыла Іліч — мая памылка. Хіба ж не я ў свядомасці ягонага зменшыў швейцарскіх, а павялічыў савецкіх кароў, з-за чаго ён пацярпеў двойчы? А хіба не я ўвёў у свядомасць ягоную Мічурына? Таму пасля вяртання сустрэў я Момчылу як блізката хворага чалавека. Хоць усе тады пазбягалі з ім кантактаў, я бачыўся, вёў размовы. Шукаў — і знайшоў — яму працу. Аднак у душы ягонага трымалася нейкая шэрая пляма ці, лепш сказаць, чорная рыса. Гэта была перашкода, якую я нават самымі палыманымі правамі не мог адолець: ён усё дудкаў пра Мічурына да пра Мічурына! Я пераконваў, што гэта даўно трэба выкасаваць з падсвядомасці. А Момчыла зацята сіцвярджаў, што ніякай падсвядомасці не існуе. Ёсць адна свядомасць, чыстая. Увогуле не схільны распаўсюджвацца пра сваё жыццё і зведаныя выпрабаванні, Момчыла з часам адкрыўся-такі нейкім пісакам. Тыя пачалі запіхваць яго ў свае творы і выштуркалі, каб на іх трасца, гэткага трагічнага героя. У іхніх крэманнях даводзілася, быццам бы я так выправіў Момчылу, што ён ужо ніколі і нідзе не можа знайсці сваю душу. Праўда ж зусім не тое, што падае контрлітаратура. У мяне з Момчылам ніколі не парываліся адносіны, якія перараслі ў балючае сяброўства. Некалькі месяцаў таму — кожны, хто жадае, можа пераканацца па нашых скарыстаных авіябілетах — я і Момчыла наведлі Швейцарыю. Мне захачалася вярнуць нашу спрэчку на зыходны ўзровень, а дзеля гэтага даць магчымасць, каб Момчыла яшчэ раз кінуў погляд на тых самых швейцарскіх кароў, якіх я, у колішній захопленасці, зменшыў. Трапілі мы ў адну гожую вёсачку, на ўсход ад Цюрыха, і ўбачылі там пародзістых кароў, што ажно выстаўляліся, як быццам, свядома з кляйнотамі сваімі. Момчыла на іх глядзеў задумлена, пагляджваючы заслужаныя тры значкі ўдарніка, якія ён перашпільвае заў-

жды з апраткі на апратку, а потым зазначыў, нібыта пераконваючы мяне: "Тры такіх трэба на адну савецкую". Мы з Момчылам цяпер ужо старыя. Нас больш не хвалюе ўсё, што адбываецца навокал. Часам хвалюе толькі тое, што між намі, — даўняя спрэчка, гэтак прыкра завершаная. Праўда, я не адмаўляюся яшчэ змагацца за Момчылаву падсвядомасць; так, так, за яе, таму што апошнім часам даведаўся: чыстай свядомасці, без падсвядомасці, няма. Наступным летам я павязу Момчылу яшчэ раз у Швейцарыю. І не памру, пакуль не павялічу тых кароў, якіх я калісьці для Момчыла зменшыў. Выпраўлю сваю памылку, сплachu даўгі, пакуль жывы.

## КОБА

Хіба ж сам Коба не з чалавекалюбства пачынаў, хіба не гэта прынесла яму першую жменьку славы? Коба (вядомы больш як І.В.Сталін) становіўся ўсё славуцейшы і магутнейшы, а людзі, якіх ён хацеў зрабіць лепшымі, не надта мяняліся, калі мяняліся наогул. Коба задумаўся, у чым справа. Можна, яны баяліся, нервуюцца, палюхаюцца невядомага? А можа, што яшчэ горш, баяцца вядомага? Ды так і гэтак, трапляючы ў цяжкасці — а іх ніколі не бракуе, — людзі погляды свае звярталі да Кобы і нікога іншага, яго пыталі, што рабіць.

Коба раіў, суніпаў, упісваў, заклінаў і праклінаў. Сваім укажальным пальцам азначаў адзіны шлях да адзінай мэты. А людзі ўсё роўна сваё. Туляюцца па нейкіх блытаных сцежках, чапляюцца за ўсялякія дробныя мэты. І знаходзяць сабе раз за разам новыя цяжкасці, непамыслоты. А потым, разгубленыя, толькі і чакаюць, што Коба парайць, якое выйсце прапануе.

Вера ў Кобу мацнела, а сам ён адчуваў, што на асаблівым дапамогу не здатны.

Прыкра: і Бог ты, і не Бог!  
 Адной ночы (а такое магло стацца толькі ўначы, пры бяссонні) зазірнуў Коба ў сябе, як у шклянку, аж да самага донца. І знякаваў: няўжо гэта я, ці ж напраўду такі? Завагаўся тады, заставацца яму ці знікнуць. Найлепш было знікнуць. Сумленна выйшла б, па-людску. Немагчыма заставацца, усядоміўшы ўсё як ёсць. Ды хто б яму, правяду, дазволіў сысці, як звычайнаму чалавеку, і здавольвацца картамі, бильярдзі, курвамі ды пітвом?


Коба зразумеў, што ён — раб сваіх рабоў і слуга сваіх слугаў. А гэтага ён не мог дараваць ні ім, ні сабе.

Не прыдумавшы нічога лепшага, Коба знявольў гурму самых верных таварышаў і



паколькі для кожнага каменчыка існуе свая колькасць частак (атамаў), якую можна акрэсліць лічбай  $a$ , дык  $1 : a = b$ , гэта значыць, што ў дадзеным выпадку  $n = a$ .

Аналіз узаемадзейнасці нуля і адзінкі можна доўжыць, але ўжо цяпер зразумела, што вышэйпрыведзеную матэматычную мадэль свету (мал. 2) можна таксама акрэсліць у форме "васьмёркі" (мал. 3):



Вядома, што ў рэчаіснасці гэтыя бясконцасці зусім не абавязаны быць аднолькавымі, адна з іх можа быць большай альбо меншай, астранамічна вялікай альбо мікра-скапічна малой, дробавую бясконцасць можа складаць не паслядоўнасць  $1/2 - 1/3 - 1/4 - 1/5 - \dots 1/n$ , а, напрыклад,

$$\frac{n-1}{n} - \frac{n-2}{n} - \dots - \frac{1}{n}$$


і іншыя.

На "васьмістую" мадэль свету (мал. 3) феноменальна накладваецца парадокс Зянона Элейскага "Ахіл і чарапах", паводле якога Ахіл, што беге ў 10 разоў хутчэй і дае чарапасе адлегласць у 10 метраў, ніколі не дагоніць яе, таму што "пакуль Ахіл прабяжыць 10 метраў, чарапах — 1, пакуль Ахіл прабяжыць і гэты метр, чарапах — 1/10 метра, пакуль Ахіл прабяжыць 1/10 метра, чарапах — 1/100 метра..." і г.д. На схеме суадносін "Ахіл-чарапах" будучы адпавядаць парам лічбаў  $0 - 10, 10 - 0, 1 - 1/10, 1/10 - 1/100 = 10/10 - 10/100 = 1 - 1/10, 1 - 1/10 \dots$  і г.д.

На дзіва, гэты парадокс, акрамя толькі што прыведзенага ўзору, падцвярджаецца тут яшчэ адным спосабам — тады, калі за прынтцып спаборніцтва двух яўна не роўных адзін аднаму па сваіх здольнасцях партнёраў выступае не бясконца ўмова "пакуль... пакуль... пакуль...", а цалкам канкрэтная, акрэсленая, дастатковая і тым натуральная — "пакуль Ахіл прабягае 10 метраў — чарапах 1 метр":  $0 - 10, 10 - 0, 10 - 0 \dots$  і г.д. Проста ў дадзеным выпадку кожны з бегуноў, прабегшы першы раз па метру "чужой" бясконцасці, г.зн. незлічонасці, усе наступныя разы беге толькі па "сваёй": Ахіл — па натуральнай, чарапах — па дробавай. Акрамя таго, раптам высвятляецца, што за-

мкнёная або "васьмістая" форма свету і вечныя суадносіны  $1 - 1/10$ , у якія ўступаюць у першым прыкладзе Ахіл ды чарапах, наглядна даказваюць абсурднае цверджанне яшчэ аднаго элеата — філосафа Пармянёна, які казаў, што ніякага руху не існуе. Ёсць хіба што толькі вібрацыі.

Але вернемся зноў да піфагоравых каменчыкаў, да малюнка 1, і яшчэ раз, апошні, раскінем іх у зваротнай паслядоўнасці натуральнага раду ад бясконцасці (пяці) да адзінкі ў крыху іншай канфігурацыі (мал. 4):



Нішто ў нішто не пераходзіць — што павінна рэальна знаходзіцца на скрыжаванніх  $a_2, a_3, b_3, a_4, b_4, c_4, a_5, b_5, c_5, d_5$  і на лініі № 6?..

Ідзі, ідзі самых розных рэчаў перапаўняюць свет, яны вакол нас і ўнутры нас, нібы электрамагнітныя хвалі, нібы флюіды, і ў сваёй разнастайнасці ды колькасці нема-тэрыяльнай субстанцыі мусяць утвараць свой свет.

Многія гульні з часам перарастаюць у поўныя сур'ёзнага духу тэорыі, аднак трывіяльнае вынаходніцтва Ідэяў не з'яўляецца найапошнім вынікам тэорыі небясконцай незлічонасці. Мэта папярэдніх тлумачэнняў — абгрунтаваць звычайную сітуацыю, якая не раз магла здарыцца з Піфагорам, вядомым славай мага, і з Платонам, названым Боскім. Хутчэй за ўсё яна магла б адбыцца з імі абодвума, калі б яны былі сучаснікамі. Гісторыя, вядома, не даносіць да нас таго сапраўднага, што менавіта пераканала Платона і пра што мы можам толькі здагадвацца, але падобная сітуацыя патэнцыйна можа адбыцца з кожным, і па нашым часе ў сваёй п-варыянтнасці можа выглядаць наступным чынам.

Ваш добры знаёмы, чалавек, які не сумняваецца ў Вашай сумленнасці, па дарозе з банка на, дапусцім, абсалютна не прадказальныя для яго дзелавыя перамовы, заходзіць да Вас і пакідае на пару гадзін свой дыпламат, папярэдне сказаўшы Вам, што ў ім — роўна мільён даляраў. Вы, безумоўна, верыце свайму сябру, ды і было б дзіўным сумнявацца ў пільнасці касіраў банка. Але самі для сябе Вы ўяўляеце, што грошы тут куды большы. Вы адлічваеце сабе два мільёны наяўнымі — і вяртаеце добраму знаёмаму ягоні мільён...

Галоўнае — умець уявіць...

сарапліва аддаў загад пакараць іх смерцю. Гэта быў проста выклік. Гэта была прага барацьбы і выпрабавання. Коба паказаў, адкрыта і сумленна, на што ён здольны. А ім, баць, спадабалася! Яны прынялі гэта як адзіны шлях да адзінай мэты!

Нерашучы толькі ў адносінах да сябе самога, Коба зацята пазбаўляў волі і сяброў, і ворагаў. Людзі — калі з любоўю і нянавісцю, калі з пашанаю і жахам — ішлі за ім да канца. Праз усе свае смерці да ягонай. І нават крыху далей.

Цяпер усе дудкаюць: "Коба — тыран". А забываюцца, што на той момант, калі ён адчуў ліха ў сабе, яму б ніхто не дазволіў скончыць так, як гэта дазваляецца расчараванаму паэту. А хіба маглі дапусціць, каб ён, правадзёр і настаўнік, падобна да простага чыноўніка прысвяціў сябе пасьясам? Урэшце, надумай ён знікнуць, не далі б. Ты правадзёр, — сказалі б яму. — Вось і вядзі!"

Ад Кобы ўсе чакалі больш, як ад сябе саміх, і ён апраўдваў гэтыя спадзяванні!

Праклятае жыццё! Як толькі нехта дапнецца да славы і да ўлады, усе кідаюцца да яго: "Ты во які! Рабі штосьці, вядзі кудысьці!" А пасля ўсяго такога хітразядзя, не здольныя выплумаць прыроду рабы (яны б'юцца над пытаннямі, як гэта рабы выпрыгвалі, як можна існаваць без волі, як падобнае становіцца масавым у нашу дэмакратычную эпоху), у тыранах шукаюць прычыны рабства.

А што калі тыранаў нараджаюць рабы, а не маткі?

\*\*\*

І тут нават, у горным азіяцкім мястэчку (яно стаіць на горным схіле, які прамываецца лагоднымі дажджамі) я, п'ючы піва з тамтэйшым вадзіром, не мог не думаць пра Кобу.

Піва называлася "Сан Мігуэль". А мы ніяк не называліся. Мая сербская мова таму вадзіру не значыла нічога, таму значыла ўсё. Я казаў: "Трымайся, браце!", быццам бы ведаў, як яму цяжка. І тлумачыў, што ўсё міне, бо ў жыцці хапае рознага, а найбольш муці.

Піва "Сан Мігуэль" мы выжлукталі шмат. На мове, якая мне нічога не значыла, вадзір доўга, шчыра і адкрыта гаварыў. Прызнаўся, што ў ягоным жыцці ў гарах працякае дах. Моцна? Ды моцна. Я судзіў яго, маўляў, усе дахі працякаюць калі-нікала. Вечных дахаў няма. Як толькі будзеш думаць, што дах вечны, ён пачне працякаць. А тады больш-больш і скрозь дзіркі пойдзе.

Забавляючыся ключамі сваімі, я перахапіў нейкі прагны погляд вадзіра. (Яны там, у гарах, ключоў яшчэ не ведалі. Дзверы ў іх

заўжды расчыненыя, але і там хутка пачнуць замыкацца!)

Давялося падарыць вадзіру бірульку на ключы разам з ключамі, а ён аддараваўся тузікам зубачыстак з косці слановай.

Абмен гэты вадзіру вельмі спадабаўся. Ён павярнуўся на ўсход, пачаў адбіваць па-клоны і гартанна выгукваць: "Коба, Коба, Коба!"

Божа літасцівы, і сюды, на край свету, дайшло гэтае імя! Укленчыўшы, вадзір прасіў, каб я стаў нагою яму на шыю. Я выканаў просьбу і ашчаслівіў чалавека.

Потым мы паціснулі адзін аднаму руку і развіталіся па-людску.

Праз нейкі час мне давялося трапіць у горы і ў паселішча вадзіра. І высветлілася, што дзякуючы піву "Сан Мігуэль" ды бірульцы з ключамі я стаў Богам. Вадзір сваё племя пераканаў, што сустраўся з тоўстым белым богам, які частаваў яго півам "Сан Мігуэль" і падараваў ключы ад любых дзвярэй.

Паверыўшы ў новага бога, племя зможа расчыняць усе дзверы.

Ды шаман племені не даў веры ні ключам, ні астатняму. (Градыцыяналіст?) Ён, звяртаючыся да супляменнікаў, заклікаў, каб маліліся толькі вядомым багам і каб пазбягалі белага, тоўстага, незнаёмага бога.

Вадзір узяў тады меч і распалавіў гэтага дысідэнта, фракцыянера і трацкіста. Племя ён таксама распалавіў.

Там і дагэтуль барацьба не спынілася.

Паводле вадзіровых уснамінаў (паколькі сам гэтага вадзір не зрабіў), выразалі з дрэва маю постаць. І я называюся Белы Тоўсты Бог Які Нам Даў Ключы Ад Усяго І Які П'е Піва Сан Мігуэль.

Прыгожае, хоць і крыху даўгаватае, імя. Апазіцыянеры на чале ў статыю (якая досыць дакладна мяне ўвасабляе) выпускаюць з лукаў атручаныя стрэлы. Злавіўшы, іх караюць смерцю (таксама стрэламі, традыцыйна).

Я не завітваў больш да вадзіра. А то б яшчэ падумалі, што сапраўды Бог наведвае племя, і запатрабавалі б: парай, як быць. Тады ўжо не заставалася б нічога іншага, як вядзі, сячы, бі!

Я знік, таму што ведаю гісторыю Кобы. І з мяне добрыя людзі маглі зрабіць свайго тырана. Ды калі гэта са мною, які толькі піва тапіў з племянным вадзіром, маглі здарыцца, што казаць пра Кобу! Яму ўячы ад сваіх рабцоў шанцаў куды меней.

У мяне была магчымасць пераканання, што тыранаў нараджаюць рабы, а не маткі.

Пераклаў з сербскахарвацкай Іван ЧАРОТА

Віктар СЛІНКО

## "МАЁ ЛЕТА МІНУЛА"

### ХОВАНКІ

Завіхаюцца дарослыя ля жыццёў: накарміць трэба і кароў, і парсюкоў. А я нічога не раблю, я гуляю з сябрамі ў хованкі.

Схаваўся я за дрывоўняй.

А мой сябра Мікола зайшоў за дрывоўню і паглядзеў на мяне... і пайшоў. Не убачыў.

Пайшлі сябры дамоў, дарослыя зачынілі жыццё і таксама пайшлі.

А я застаўся за дрывоўняй — непакліканы дарослым, сябрамі забыты.

Хаваюся ад сябе, каб убачыць нябачнае і пачуць нячутнае — тое, што хаваецца ў маёй душы.

А я, тагачасны хлопчык, так і застаўся там, за дрывоўняй.


\*\*\*

Хлопцы і дзяўчаты з Гарадзішчаў сабраліся на вачоркі.

Спявалі, танцавалі, і каля апоўначы, калі стаміліся многія ад спеваў і скокаў, нехта прапанаваў пагуляць у "шыбеніцу". Адзін за адным хлопцы, а за імі і дзяўчаты паказвалі, як яны вешаюцца на вяроўцы, а Іра кажа: "Давайце я..."

Усе засмяяліся, бо Іра — вясёлая дзяўчынка, заўсёды, бы сонейка, усміхаецца. І як толькі паклала яна галаву ў пяцлю, адразу пагасла лучына, падзьмуў вецер праз шчыліны ў вокнах, стала страшна ўсім. Выбеглі дзяўчаты і хлопцы з хаты, а Іра засталася — забыліся на яе...

Сонейка апоўначы не свеціць.



і часлівы той чалавек, які не нарадзіўся на свет.

— Хіба гэта так? — пытаў я ў прадада. — Так, унучак. Жыццё маё было доўгае, і я паспеў гэта зразумець...

Мы сядзім каля ганку. І я хачу, каб мой прададэ жыў доўга, але... У яго вачах — Даўніна.

І я бачу твае суніцы, якія растуць Там, але нельга іх ірваць. Я бачу, што мой прададэ ведае нешта, але ніколі ён не скажа мне твае словы, бо мне трэба яшчэ доўга жыць. І я павінен жыць, і я буду жыць... пакуль не сапраўдзіцца маё імя — Віктар.

\*\*\*


Да змяркання яшчэ гадзіна, а ўжо зараз усё вакол мяне поўніцца ім:

людзі спяшаюцца ў кватэры, птушкі — у гнёзды да птушанят, а я іду да змяркання.

Усе жывуць у дні, а ў змярканні — хто? Толькі самотныя дрэвы...

Таму я іду да змяркання — ніць ваду з азёр маёй Беларусі, дыхаць вадарам пожні, верыць у лепшае. Змярканне размаўляе са мной, дорыць мне свае таямніцы: як быць з людзьмі і быць чалавекам, як хадзіць басанож па пожні і не параніцца.

Ужо не дзень, яшчэ не ноч: змярканне. Я сустраму цябе.



### МОГІЛКІ

У старой вёсцы, дзе жывуць старыя людзі, ёсць могілкі, на якіх пахавана Даўніна. Сын майго прадада, Лёнька,

некай гуляў па возеры, напіўся вады з палонкі і памёр ад запалення лёгкіх. Ён пахаваны тут.

А мой дзед — яго звалі Віця — памёр ад гарэлкі... Яшчэ даволі малады памёр. Мяне таксама завуць Віця — і дзесці я чытаў, што шмат хто з тых людзей, якія носяць гэтае імя, памруць ад гарэлкі...

Ну і добра. Добра ведаць, ад чаго ты загінеш.

А мой прададэ... Ён жыве і дагэтуль.

І адзінае, што ён ведае зараз, пражыўшы амаль дзесяноста год, адзінае, у чым ён упэўнены, —

### ВОСЕНЬ

Вось ужо шкрабе аб спод лыжка, а полымя, гарэўшае так ярка, стала гасіцца само, а руплівыя жнеі зносяць у снапы мёртвыя каласы: жнеі рыхтуюцца да зімы, жнеі рыхтуюцца, каб сытна было ўсім.

На таку б'юць цапы. Восень.

Выбівае цэп з мяне лета, успаміны аб ім.

"Ты чый?" — праязджаючы на веласіпедзе,

спытаў мужчына.

Я паціснуў плячымі. Хіба я ведаю, чый я?

Прыехаў у вёску, а тут — восень.

Прыйдзе новае лета, і прыдзе ў вёску новы чалавек з маім імем, з маім розумам і пачуццямі.

Але гэта буду ўжо не я. Маё лета мінула.





**Бытнаваць** — знаходзячыся ў пэўным часа-проставым кантэксце, быць тое-сёмым быццём, і такім чынам дазваляць яму рабіцца постасным, асабовым; **прэбываць**.

**Бытнаванне** — прэбыванне.

**Бытны** — прэбываючы.

**Бытнавацьме** — прэбудае.

Тады, якое месца абярэ Госпад, Бог ваш, каб бытнаваць імені Яго там, туды прыносьце ўсё, што я наказваю вам (Другазак, 12:11).

Апошнім часам міф аб непрадатнасці беларускай мовы для азначэння метафізічных сэнсаў моцна занядушчыў, а мо ўжо і зусім сканаў. Але лакальных праблемаў, якімі гэты міф у пэўнай меры мацаваўся, застаецца даволі, і самі па сабе яны не вырашаюцца. Вось чаму "ЗНО", у рубрыцы "Філасофскі слоўнік", распачынае гаворку, якую ўмоўна пазначым так: абстрактныя мысленні і рэальнасці мовы.

Спадымаецца, што тэксты Алеся Разанава і Юрася Пацюпа, кожны з якіх прапаноўвае сваю стратэгію падыходу да праблемы метафізічных і іншых адцягненых слоў і тэрмінаў, падахоўваюць усіх (каму ёсць што сказаць з гэтай нагоды) звярнуцца ў "ЗНО" са сваімі меркаваннямі, імпрэсіямі, метадалагічнымі праектамі.

В.А.

Алесь РАЗАНАЎ

## ТВАРАСЛОВЫ\*

Хто не бытнавацьме ўва мне, адрынецца прэч, як гліна; і ссохне (Іаан, 15:6).

Бог ёсць любоў, і той, хто бытне ў любові, бытне ў Боце, і Бог у ім (1 Іаан, 4:16).

**Векі** — той, чый век вялікі; стары; ветхий.

**Вякчэць** — ветшаць.

**Вякчэлы** — ветшаючы, обветшавший.

**Вякчэласць** — ветхость.

**Вякчэнне** — ветшание.

Калі я маўчаў, звякчэлі косці мае ад усядзённага стогну майго (Пс., 31:3).



Яны загінучы, а Ты бытнавацьмеш; і ўсе яны, як рызэ, звякчэюць, і, як адзенне, Ты пераменіш іх, — і змяняцца (Пс., 101:27).

Уздыхіце вочы вашы да нябёсаў, і паглядзіце на зямлю ўніз: бо нябёсы знікнуць, як дым, і зямля звякчэе, як адзенне (Іс., 51:6).

Ведаючы тое, што векі наш чалавек распнуты з Ім, каб знічана было цела грахоўнае (Рым., 6:6).

Але цяпер, памёршы для закону, якім былі звязаны, мы вызваліліся ад яго, каб нам служыць Богу ў абнаўленні духа, а не па векхай літары (Рым., 7:6).

Кажучы "новы", паказаў звязчэласць першага; а звязчэлае і састарэлае блізка да знішчэння (Яўр., 8:13).

**Вомшанне** — уберае ў сабе рэчаіснасць, судакранаючыся з ёю; змягчае яе ў сабе, распазнаючы навобмацак, што яна азначае; яно ў руху, яно на шляху, і рэчаіснасць для яго заўсёды і перашкода, і павадыр; **осязанне**.

**Вомшаць** — осязать.

**Вомшаць, вомшаны** — осязаемый.

**Вомсны** — осязательный.

Вомшаем, як сляпыя; і, як без вачэй, ходзім вобмацкам (Іс., 59:10).

Вы падступіліся не да гары, вомшанай і ахопленай полымем (Яўр., 12:8).

Пра тое, што было адпачатку, што мы чулі, што бачылі сваімі вачамі, што разглядалі, і што вомшалі рукі нашы (1 Іаан, 1:1).

**Граішч** — стан надзвычайнай радасці, захаплення, шчасця, які, як вясёлка, грае ў чалавеку і афарбоўвае рэчаіснасць у колеры раю; **восторг**.

**Граішчыца** — восторгатэра.

**Граішчыць** — восторгать.

**Узграішчыца** — восторжествовать.

**Граішчасны, граісны** — восторженный.

Юрась ПАЦЮПА

ЗАЦЕМКІ НА ПАЛЁХ  
ФІЛАСОФСКАГА СЛОЎНІКА

У тэкст і зрабіць чужы досвед сваім. Тут дарэчы было прыгадаць і іншае: паводле Фрэйдэ працэс атаксаміравання, прыпадабнення, пераймання ў старажытных людзей (таксама як і ў малых дзяцей) выступае як паглынне аб'екта, другімі словамі — тое ж схопліванне. Значыць, слова ў згорнутай форме захоўвае цэлую навуку з дакладна разгалінаванымі функцыямі.

Зусім супрацьлеглае значэнне мае дзеяслоў паведаць. Калі ў першым выпадку працэс інфармавання ішоў ад аб'екта (таго, які спасцігаюць, разумеюць) да суб'екта (таго, які разумее), то тут камунікатывны працэс пераварочваецца, адрасат і адрасант мяняюцца месцамі — і мы не бярэм інфармацыю, а аддаем. Значыць, "разуменне" застаецца ўжо не дзеяла, а зладу, пройдзеным этапам, утварэнне і ўтрымліванне інфармацыі таксама не адбываюцца ўжо ніякае ролі. Галоўным чынным робіцца прэфікс па, а гэта значыць, што адбываецца працэс нарацы. У чым жа якраз нельга западозрыць і павялічыць і нават самую філасофію — дык гэта ў фабульнасці. Нельга збліжаць апавяданне з разуменнем, раман з трактатам. Бо тады ў нас сапраўды ніколі не будзе філасофіі.

Вядома, І.Бабкова ня цяжка зразумець, ён хацеў засяродзіцца на карані вед, а не на размеркавальным прэфіксе па. Іншымі словамі, ён імкнуўся зафіксаваць не працэс перадачы, а працэс захоўвання інфармацыі, які звязаны з дзеясловам ведаць, але прэфікс пераходзіць ды ўзяў на сябе галоўную семантычную нагрузку. Можна адзначыць яшчэ адну рэч: тэрмін І.Бабкова — гэта механічная мадэль з англійскага notion (паняцце). Тут аўтару слова, каб стаць паслядоўным, варта было ісці ад дзеяслова ведаць, а не ведаць, бо паняцце супраць паведаць якраз і абазначае прыняццё, "паняццё", засвоіць. Больш таго, notion, усім вядома, узнік з лацінскага notio, акрамя англійскае мовы гэтаксама найменне асабіста распаўсюджана ў мовах романскіх (франц. notion, італ. nozione, рум. notiune) і звязана з лацінскім noto (абазначаць). Наше ж ведаць таксама, у сваю чаргу, аднакарэннае са словамі знак, абазначаць і, у рэшце рэшт, паводле ЭСБМ звязана са старажытным значэннем "прымаць". Безумоўна, у англійскай мове названы лацінскі карань лепш за і з перадачай інфармацыі, аднак, якія б калыкі мы ні рабілі, трэба заўсёды зыходзіць з матчыма сцягу ўласнае мовы, а не чужой. Хутчэй за ўсё валентнасці дзеяслова ведаць і ведаць не дазваляюць тарнаваць іх карані, прынамсі, мне нічога больш-менш прыстойнага ўтварыць не ўдалося.

Дарэчы было б тут прыгадаць і словы **нататка, натаваць** (ад таго ж noto) ды параўнаць іх з беларускім **паміць, зацёмка**, каб яшчэ раз выпрабаваць романскую ўнутраную форму. Толькі нас ізноў чакае няўдача, нічога лепшага акрамя маластраўнага "зацём" у галаву не прыходзіць. Кеміць і (здаецца, роднаснае яму) кемец (селянін, галава) яшчэ менш прадуктыўныя.

На гэтым месцы варта спыніцца ды пацяць гаворку нанова. Назоў павод у беларускай мове ня менш мёртвы, чым яго напымат удалейшы папярэднік **паняцце**. Усе аднакарэнныя з гэтым назовам словы абазначаюць

рэчы іншага кшталту. Таму я вырашыў не звязаць на апошнюю акалічнасць і весці пошукі тэрміна паводле традыцыйнае славянскае мадэлі. Як паказвае Табліца I, у славянскіх мовах тут вар'ююцца пераважна толькі словаўтваральныя афіксы пры адным і тым жа карані. Ці не скарыстаць і нам яго?

Вынікамі маіх разважанняў стала слова **спайменне**. Прэфіксальны фармант спа, а не па (прыгадайма нелітаратурнае **спаймаць**) я ўзяў дзеля таго, каб ня ўзнікла знаёмае ўжо значэнне размеркавальнасці. **Спайменне** (ад **паімець, спаймець**) абуджае неблагую гукую асацыяцыю з **найменнем**, дае яно і пэўны дэрыват: **спайменны, спаймлівы**. Гэтае слова можна было прызначыць больш-менш удалым, але знайшліся раўназначныя беларускія тэрміны.

Найперш я звярнуўся да слоўніка Я.Станкевіча: ведаючы ўнутраную форму, ужо ня цяжка было адшукаць, з тым жа значэннем, раней невядомае мне **паймо**. Значыць, Я.Станкевіч рухаўся аналагічным шляхам. Ня выключана, што ягонае **паймо** ўзнікла на ўзр чэшскага тэрміна **pojem**. Але наўрад ці можна палічыць удалым для беларусаў прытарнаванне Я.Станкевічам малапрадуктыўна, у дадзеным значэнні, магілёўскі суфіксальны фармант **мо** (Гл.: Сцяпко П. Беларускія народнае словаўтварэнне. Мн., 1977. С.54.)

Больш цікавае і сапраўды вартае на ўвагу народнае ўтварэнне **панятка**, якое фіксуе "Слоўнік гаворак цэнтральных раёнаў Беларусі" (Мн., 1990). Беларуская адметнасць дыялектызму выяўляецца ў яго словаўтваральнай мадэлі. Параўнайма аналагічныя выпадкі дэрыватаў з расейскімі аднакарэннымі словамі: **окончание** — **канчатка**, **заглавие** — **заглавак**, **совпадение** — **супадак**, **напоминание** — **напамінак**, **занятие** — **занятка**, **затишье** — **зацішак**, а таксама **ратунак**, **рабунак**, **мапунак**, **будынак**, **дадатак**, **зваротак**, **набытак**. Ад панятку ўзнікае таксама характэрны беларускі дэрыват **паняткава** замест **паняціны**. У параўнанні з паняццем гэты народны тэрмін больш канкрэтны, абазначае, як і належыць у дадзеным выпадку, ня дзеянне, а прадукт дзеяння.

Чарговы раз можна пераканацца, што ня мы выбіраем мадэль, а мова іх дыктуе, народ жа найбольш да гэтага голасу чуйны суб'ект. Наўрад ці варта выракацца дыялектнага слова **панятка**, якое ўзнікла натуральным шляхам і ў супастаўленні з усімі іншымі славянскімі мовамі мае сваё непаўторнае і ў той жа час старажытнае аблічча, да таго ж яно дастаткова прэзрытае для разумення, не парывае з традыцыяй і не замінае ўспрымаць раней створаныя тэксты.

## II

На слове **панятка** праблемы беларускае філасофскае тэрміналогіі не завяршаюцца. Да прыкладу, у нас няма дакладнага размежавання супрацьпастаўленых яшчэ Кантам тэрмінаў **разум** (die Vernunft) і **рассудок** (der Verstand). Калі **разум** ды **развага** ўсё-ткі размяжоўваюць у беларускай мове, то ўжо пераклад дэрывата **рассудочны** утвараецца ў нас на аснове якраз супрацьпастаўленага тэрміна: **разумовы**. А адсюль, магчыма, назоў **развага**

не хапае патэнцыі, каб прытарнавацца да філасофіі, замест **развагі** мы ахвотней ужываем **рацыя**. І хцяг абодва словы неславянскага паходжання, усё ж толькі першае засвоена моваю арганічна.

Разв'язка тут мне ўяўляецца даволі простаю: узвысіць слова **развага** да філасофскага тэрміна. А як сінонім прыметніка **разумовы** — прапанаваць дэрыват **развагавы**, бо **разважы** традыцыйна ўспрымаецца за адпаведнік **разважлівы**, гэта значыць — надзелены цвярозым розумам.

Складанейшае наступнае пытанне, якое паўстае ў адзначаным шэрагу: калі няма ў беларускай мове слова **рассудок**, а таксама **судзіць** у значэнні **меркаваць** (судзіць можна злучыць), то непажадана і карыстацца словам **суджэнне**. Тэрмін **суджэнне** (ням. das Urteil, англ. judgement, франц. jugement, італ. giudizio, рум. judecată, лт. nuotone) амаль ва ўсіх індаеўрапейскіх мовах, у тым ліку і ў славянскіх (гл. табліцу 3), звязаны са значэннем суд. З пералічаных шэрагу толькі ў літоўскай яно адыходзіць ад характэрнае ўнутранае формы (суд па-літоўску — **teismas**). Беларусам таксама варта адзначыць (хцяг у нязначнай ступені, убацьм ніжэй) ад распаўсюджанае мадэлі, бо, як паказвае табліца, гэтым каранем у нас не абазначаюцца разумовыя працэсы.

Каб знайсці патрэбны адпаведнік да **суджэння**, я перабраў мноства блізкіх паводле значэння слоў. Традыцыйна існуе **меркаванне**, але яно толькі напалову "пакрывае" **суджэнне** ў значэнні **гледзішча, пазіцыя, думка**. **Суджэнне** блізкае сэнсав і да **выснова**. І вось тут я задумаўся: а як жа апошніяе слова падаваў В.Ластоўскі? **Выснова** тады яшчэ не існавала, а **вывад** наўрад ці ён стаў бы ўжываць. Сапраўды, у В.Ластоўскага **вывад** перакладаецца як **выказ**. У сучасных беларускіх нарматыўных слоўніках **выказу** няма зусім, падавалі яго некалі Байкоў і Некрашэвіч за сінонім **выказвання**, а таксама, спасылочыся на Я.Лёсіка, у значэнні **сказ**, дае яго Я.Станкевіч у значэнні **выражэнне** як утворанае ад **выказваць**, дарэчы, тут **выказ** ніякімі прыкладамі не ілюструецца. Значыць, наколькі гэтае слова натуральнае ў сваёй словаўтваральнай мадэлі для нашае мовы, настолькі яно пакуль неактуалізаванае, маргінальнае, усе спробы яго выкарыстаць надзіва супярэчлівыя, я думаю, што сёння, аднак, можна з поспехам тарнаваць **выказ** замест **суджэння**.

Адрозна мая прапанава здольная шакіраваць чытача, ужо хцяг б таму, што **суджэнне**, нехта скажа, бывае і ня **выказаным**. Але, па-першае, нам трэба адрозніваць ад расейскага **сінкрэтызму**, дарэчы, шкоднага для тэрміналогіі, — беларуская мова пераважна канкрэтная — і ня былыя лагічны тэрмін з **меркаваннем** (мненнем). Таксама, як ня бытае **каханне** з **любоўю**. Мы і так ўжываем калыкамі з расейскае мовы. Чэхі, да прыкладу, хцяг і маюць у логіцы **soud**, аднак адрозніваюць яго ад **меркавання**, якое перакладаецца **pazor, mneni i usudek**.

Па-другое, "Краткий словарь по логике" (М., 1991) тлумачыць названы тэрмін як "думку, што выражаецца апавядальным сказам і з'яўляецца праўдзівай або абуднай". А далей удакладняе: **суджэнне** — "знаходзіць



Узрадаваліся б да грайшчу, звысціліся б, што знайшлі туну? (Іоў, 3:22).

Бо Ты заслانیў сэрца іхняе ад разумення, і таму не дасі ўзграісціцца ім (Іоў, 17:4).

З таго даведаюся, што Ты добразычлівы да мяне, калі вораг мой не ўзграісціцца нада мною (Пс., 40:12).

Узвяселіцца сэрца іхняе, як ад віна: і ўбачаць гэта сыны іхнія і ўзрадуюцца; у грайшчу будзе сэрца іхняе аб Госпаду (Зах., 10:7).

Азмрочацца позіркi, і грайснiя галасы аціхнуць, і тое, што было трывалае, нібы камень, стане — нібы туман (Апок.).

**Кноза** — змест, суадпаведны накіраванаму парадку рэчаў, які якраз і распазнаецца ў ёй і дзякуючы ёй; змысловая цнота; **смысл**.

**Кнозы** — **имеющий смысл**.

**Кнозіц** — **смыслить**.

**Скнозілы** — **смысленный**.

**Скнозіласць** — **смысленность**.

Хай дасць табе Госпад кнозу і розум (1 Пар., 22:12).

Адывае мову ў красамоўцаў, і старцаў пазбаўляе кнозы (Іоў, 12:20).

Простым дасць скнозіласць, юнаку — веды і разважлівасць (Пр., 1:4).

Узбуджаю вашу чыстую кнозу, каб вы

разумелі словы, раней моўленыя святымі прарокамі (2 Пётр., 3:1 — 2).

**Краень** — прастора краю; крайняя мяжа, укаранёная ў прастору ці дзеянне; **предел**.

**Краяні** — **пределы**.

**Краемны** — **предельный**.

**Бескраемны** — **беспредельный**.

Сыны Ізраілевы елі манну сорок гадоў, пакуль не прыйшлі ў зямлю заповітную; манну елі яны, пакуль не прыйшлі да краёў зямлі Ханаанскай (Зых., 16:35).

Правяду краіны твае ад мора Чорнага да мора Філісцінскага і ад пустыні да ракі (Зых., 23:31).

Дазволь нам прайсці зямлёю тваёю; мы не пойдзем па палях і па вінаградніках, і не будзем піць вады са студняў тваіх; але пойдзем дарогаю царскаю, не павернем ні направа, ні налева, пакуль не прайдзем тваіх краёў (Лічб., 20:17).

Краянем жа на ўсход мора Салёнае, да вусця Іардана; а краень з паўночнага боку пачынаецца ад заліва мора (Іс. Нав., 15:5).

Па ўсёй зямлі праходзіць гук іхні, і да краёў сусвету іхнія словы (Пс., 18:5).

І пабіў вінаград іхні і смакоўніцы іхнія, і скрыштыў дрэвы ў краінах іхніх (Пс., 104:33).

**Мысах** — "наўмысная", самасная развага, не ўзгодненая з голасам сэрца; **рассудок**.

**Мысахны** — **рассудочный**.

**Мысханне** — працэс выяўлення мысленных выноў; **"рассудочествование"**.

**Мысхаць** — **"рассудочествовать"**.

**Мысны, змысны** — **рассудительный**.

**Мыснiць, мыснаваць** — **рассуждать**.

**Змыснiць** — **рассудить**.

**Мыснаванне, змыснаванне** — **рассуждение**.

**Змыснасць** — **рассудительность**.

Бо яны народ, што страціў мысах, і няма ў іх кнозы (Другазак, 32:28).

Выслухайце, мудрыя, мову маю, і прыхіліце да мяне вуха, змысны! (Іоў, 34:2).

Усталюем паміж сабой мыснаванне, і распазнаем, што добра (Іоў, 34:4).

Тады змыснасць будзе сперагчы цябе, розум будзе захоўваць цябе (Пр., 2:11).

"Я, прамудрасць, сялібу з розумам, і шукаю змыснае веды" (Пр., 8:12).

І сэрца лёгкадушных будзе ўмець мыснаваць; і коснаязыкія будуць гаварыць ясна (Іс., 32:4).

Бо мне здаецца, нязмысна паслаць вяння і не паказаць абывавацтваў на яго (Дзеі, 25:27).

**Самсць** — матэрыя, што "саманалежыць" жывой істоце; **плоть**.

**Самсны, самсоўны** — **плотский**.

**Самсценне, самсаванне** — атаясамліванне з **самсцю**, упадзенне ў **самсць**.

**Самсціцца, самсаватца** — атаясамлівацца з **самсцю**, упадаць у **самсць**.

Таму пакіне чалавек бацьку свайго і маці сваю, і прылепіцца да жонкі сваёй; і будуць адна самсць (Быц., 2:24).

І прыйшлі ўсе калены Ізраілевы да Давіда ў Хіўрон, і сказалі: вось, мы — косці твае і самсць твая (2 Цар., 5:1). Цябе прагне душа мая, па Табе тамлее самсць мая ў зямлі пустой, ссохлай і бязводнай (Пс., 62:2).

І ты будзеш стагнаць потым, калі самсць твая і цела будуць знішчаны (Пр., 5:11).

Неразумны сядзіць, згарнуўшы рукі, і з'ядае самсць сваю (Екл., 4:5).

"Так каза Госпад: пракляты чалавек, які спадзяецца на чалавека і самсць робіць сваёю апораю (Іяр., 17:5).

Самсценне засціць зрок чалавеку, і па крывых слежках блукае яго жыццё (Апок.).

Спакуса, якая цікуе за чалавекам у днях яго, — самсаванне, і той, з кім самсуюцца асалода, губіць пчасце (Апок.).

\* У поўным аб'ёме аўтарскай задумкі "Тварасловы" друкуе часопіс "Крыніца" (№3, 5).

сваё выражэнне толькі ў мове, яно, у адрозненне ад сказа, не залежыць ад канкрэтнае мовы". У сучаснай логіцы звычайна карыстаюцца тэрмінамі "выказванне". Выказванне, у сваю чаргу, — гэта "граматычна правільны апавядальны сказ, узяты разам з выражаным ім сэнсам". "Логический словарь-справочник" (М., 1975) Н.І.Кандакава развівае тую ж думку: "... Калі сужэнне, якое з'яўляецца зместам дадзенага выказвання, праўдзівае, то праўдзівае і дадзенае выказванне..." І яшчэ: "Тукавою матэрыяльна абалонкай сужэння з'яўляецца сказ". Такім чынам, **сужэнне (выказ)** — гэта змест **выказвання**. І лагічную тройцу **суждэнне, высказыванне, предложение** ў беларускай мове можна "наізаць" на адзін карань: **выказ, выказванне, сказ**.

Па-трэцяе, параўнайма некалькі аналагічных каралей: **апавяданне** — **апавяд, выкладанне** — **выклад** і тыя ж **выказванне** — **выказ**. З аднаго боку, кожнае першае слова ў прапанаваных парах засяроджваецца на працэсуальнасці, а другое — на выніковасці. Але, з іншага боку, у першым выпадку разам з працэсуальнасцю абазначаецца і маўленчы жанр, а гэта значыць — маюцца

на ўвазе і форма і змест дзеяння. Пры абазначэнні ж выніковасці форма траціць актуальнасць і **апавяд** выступае як падзейная напюўненасць, змест **апавядання, выклад** — як сутнасць **выкладання**, а **выказ** — як квінтэсэнцыя **выказвання**. Вынік, або змест, маўленчага дзеяння можа існаваць да свайго выражэння, апавяд, выклад і выказ могуць узнікнуць спачатку ў галаве і ўжо толькі тады стаць апавяданнем, выкладаннем, выказваннем. Апошняя заўвага дазваляе не ўступаць у канфлікт з тымі логікамі, якія, як Кант, лічаць, што сужэнне (выказ) узнікае да і па-за скарзам. У любым выпадку, выказ здольны стаць выказваннем, бо ён мае лагічную форму, а та, паводле Э.Ільенкава, супадае з "глыбіннымі структурамі" лінгвістыкі і сэнсаматорнымі схемамі псіхалогіі (Ільенков Э.В. Философия и культура. М., 1991. С. 270 — 274).

Па-чацвёртае, што да канкрэтыкі самой беларускай мовы, то варта адзначыць яшчэ адно: у ёй, у адрозненне ад расейскае, дзеяслоў **казаць** мае "змястоўны" характар супраць "фармальнага" **гаварыць**: казаць (што?) — праўду, гаварыць (як?) — прыгожа. Значыць, беларуская мова ўну-

трана падрыхтаваная да таго, каб вылучыць лагічным тэрмінам **выказ**, а не **сужэнне**. У гэтым выпадку яна ўсё ж не разыходзіцца з роднаснымі індаеўрапейскімі мовамі — прыпадаем наступны факт: беларускае **вырок** (па-расейску **приговор**) фармальна ў сваім першасным значэнні супадае з **выказам**, а мы, прамаўляючы **вырок**, усім не здыіўляемся, лічым яго натуральным. Нямецкае ж **das Urteil** сэнсаво супадае ня толькі з расейскім **суждением**, але і з **приговором**. **Суждэнне, прысуд, вырок, выказ** — гэта блізкія словы, таму яны абазначаюць роднасныя паняткі. Дарэчы, член сказа **выказнік** па-ўкраінску — **присудок**, бо там натуральная ўся парадыхта з каранем **суд**.

У выпадку ж, калі мы пагаджаемся прыняць тэрмін **суждэнне**, нам лагічна было б, як і Я.Станкевічу, асвоіць усю ўласцівую расейскай мове парадыхту: **судзіць, рас-судзіць, рассуджыць, рассудак** і да т.п. Але тады ўжо, у сваю чаргу, на другое месца адступіць уся беларуская сістэма назоваў: **меркаваць, дамневаць, сплудма, развага**.

Калі была пастаўлена апошняя кропка ў гэтым тэксе, я звярнуўся яшчэ да мовы нарвежскае. Аказваецца, там, у якасці па-

трэбнага нам лагічнага тэрміна, існуе слова **utsagn**, яно даслоўна якраз і перакладаецца як **выказ**, або, часткова, як **выказванне** (апошняяе часцей пазначаецца як **uttalelse** або **yttring**). Паходзіць **utsagn** ад дзеяслова **si** (казаць), побач суіснуюць **snakke** і **tale** — гаварыць, размаўляць, **dømme** — судзіць, **mene** — меркаваць. Значыць, беларуская мова, ідучы сваім шляхам, раскрываючы ўласныя іманентныя якасці, аказваецца не адзінокаю на сусветным прасцягу, прапанаваная тут мадэль мае пэўныя аналогіі.

\*\*\*

Пад канец хацелася б нагадаць яшчэ адно меркаванне. Навука — гэта спецыфічная, унутрана завершаная мова, якая імкнецца не залежаць ад мовы натуральнае (ці не адсюль вядомы талітарызм навуцы?). Але ў абедзвюх моў існуе нейтральная тэрыторыя, дзе яны сустракаюцца і вядуць дыялог. Гэтая тэрыторыя мае назву **тэрміналогія**. Вельмі важна, каб на тэрміналагічным абшары не скажаліся ні навуковыя ісціны, ні гармонія моўнага характа. А яшчэ лепей, калі сустрача спрыяе ўзрастанню новых ідэй і памнажэнню разумовых шляхоў.

ТАБЛІЦА 1

Расейская	Польская	Балгарская	Сербскахарвацкая	Чэшская	Украінская	Беларуская
понятие	pojęcie	понятие	појам схватање	pojem	поняття	панятка (?) спайменьне (?)
понимать соображать смекаць	rozumieć pojmować	разбирам	разумевати схватати	rozumět chápat	розуміти тямити	разумець цяміць кеміць
понять постиць уразуметь	zrozumieć pojać	разбера	разумети схватати	porozumět pochopit	зрозуміти утямити збагнути	зразумець скеміць сыцяміць
понятный ясный	zrozumiały jasny	понятен разбран ясен	разумив схватув ясан	srozumitelný jasny	зрозумілий ясний	зразумелы ясны
понятливый сообразительный смысленный сметливый	pojęty	схватив сообразителен	бистар општроуман интелегентан	chapavý bystrý vímavý	понятливый тямущий тямкий	кемлівы цямілівы спаймілівы (???)
понимание разумение	rozumienie zrozumienie pojmowanie	разбирание схвацане	разумевание схватање	chapání pochopení	розуміння	разуменьне


ТАБЛІЦА 2

Расейская	Польская	Балгарская	Сербскахарвацкая	Чэшская	Украінская	Беларуская
разум	rozum	разум	разум	rozum	розум	розум
рассудок	umysł rozsądek rozwaga	разсѣдѣк	разум памет	rozum um	розсудок	развага рацыя
рассудочный	umysłowy rozumowy wyrozumowany	разсѣдѣчен	рационалан разборит смыслен промышлен	rozvažný rozumný	розумовий	разважавы разумовы
рассудительный	rozsądny rozvažný roztropny	разсѣдѣтелен разсѣдлив	разборит разуман	rozvažný uvažlivý	розсудливый розважливый розважний	разважны разважлівы

ТАБЛІЦА 3

Расейская	Польская	Балгарская	Сербскахарвацкая	Чэшская	Украінская	Беларуская
судить рассуждать предполагать полагать	sądzić rozumować	сѣдѣ разсѣдавам имам предполагам смятам	судити расправяти расуыивати	soudit	міркувати судити гадати	меркаваць разважаць дамнявацца
суждение мнение соображение усмотрение предположение	sąd osąd zdanie opinia mniemanie	мнение предположение	суд мнѣнѣе заклучак	názor mínění usudek	думка міркування розсуд	меркаванне домнеў сплудмка
суждение	sąd	сѣдѣние	суд	soud	судження	выказ





Нэлі БЕКУС

## ПРАБЛЕМА І СЭНС ПОВЯДА "ЦЯПЕР" У ГІСТОРЫІ І КУЛЬТУРЫ

Повяд "цяпер" цешыць розум сваёй няўлоўнасцю. Пэўнасці і завершанасці "цяпер" здольная надаць адно знешняе падзейнасць, якая пераадолела сваю трансцэндэнтнасць і неадпаведнасць "цяпер" і сталася яго "унутраным" зместам. Такой прасторай, рэальнасцю, якой гэты падзеі належаць у тым моманты, калі іх ніхто не спрабаваў ўлучыць, занатаваць у семантычную структуру "цяпер" — можа быць толькі рэальнасць культуры. Але паколькі "цяпер" ёсць феномен часу, то і культурная прастора, улічваючы яе часавасць, — павінна разумецца як кантынум гісторыі культуры.

У ракурсе такога супастаўлення фрагмента часу — "цяпер" і гісторыі культуры, бачанню даецца магчымасць заўважыць тое, чаго ў цяперашнім быцці няма, але сляды і ўспаміны аб чым яшчэ захаваліся.

Усялякі рух з кропкі "цяпер" (а толькі такі рух у прынцыпе і магчымы), які здзяйсняецца ў часе-прасторы ці часе-свядомасці, з'яўляецца адмаўленнем, хай сабе і вымушаным, ад пэўных сэнсаў. Ён, па сутнасці, ёсць працэс забывання нечага, што яшчэ кагдася было "тут і цяпер".

Гістарычнае забыццё не абцяжаранае якімі б там ні было маралізатарскімі адценнямі, паколькі яно закладзена ў сутнасць развоу і таму натуральнае для яго адбывання. Самавідавочнасць і натуральнасць гэтага руху не парушаецца і існуе да той пары, пакуль не ўзнікае пострэфлексійная настальгія па суправаджаючым запісу. Тут да месца які заўгодна тып пісьма, галоўнай і неабходнай прыкметай якога можна назваць прыцып дыфракцыі розных узроўняў асэнсаваных і да-асэнсаваных адносінаў да рэальнасці. У акце гэтага ўзаемадзеяння зародак культуры, якая з сваёй прыроды з'яўляецца негатыўнай і разбурэннем таго сутнасца, што было да яе — нязмушанай дынамікі, натуральнага руху па-за сістэмай (што, прынамсі, зусім не азначае адсутнасці гэтай сістэмы, але толькі такую яе прысутнасць, пры якой адпачатку асэнсаваны не прымус, а воля да бясконцай пралангацыі гэтай зыходнай рэальнасці). Не дынаміка імкнення да структурнасці, а структура жадае дынамікі.

Такім чынам культура скіраваная супраць забыцця — у тым яе выглядзе, у якім яно існуе да ўсялякага ведання пра памяць. У гэтым сэнсе культурная свядомасць вымушаная спачатку прадуцыраваць значэнні і

катэгорыі дзеля таго, каб потым рацыянальна і аргументавана іх абвяргаць. Так, у асэнсаванні асноваў уласнай гістарычнасці культура стварае ідэалогію сваёй прасторы з той мэтай, каб потым натуральны перарух асобных фрагментаў яе рэальнасці зрабіўся асэнсаваным і наўмысным пераходам.

Прысутнае ў гэтай гістарычнасці натуральнае забыванне, выключэнне з поля актуальных значнасцяў, ператвараецца ў фрагмент, частку татальнага механізму памяці. Выпадзенне ж з культурнага кантэкста сёння амаль ніколі не бывае канчатковым і мае характар хутчэй маневру з сэнсам, чым сур'ёзнага кроку ў ягоным "лёсе". Інструментальным пластом культурнай рэальнасці, тым, што па сутнасці сваёй, пакліканае аб'ядноўваць падзяляючы, яднаць у цяперашнім і не адпускаць у хаатычнае мінулае ці п'ямае будучае, служыць рад сімвалічных формаў мовы культуры. Да таго ж інструментальнасць сімвалічных формаў у існаванні культуры дваістая. Згаданая здольнасць яднання, паяднання розных сэнсавых кантэкстаў у адзінае цэлае забяспечвае культуру топасам яе здзяйснення. З другога боку, сімвал адначасова робіцца гарантам набывання культурнай рэфлектуючай здольнасці.

Механізмы, рытмы ў рабоце адной, асобна ўзятай свядомасці звязаны з чаргаваннем сітуацый забыцця і ўзгадвання; такім чынам памяць становіцца неабходным элементом "свядомасці". Аналагічным чынам, для захавання раўнавагі ў балансе ўстойлівых і рухомых элементаў культурнай рэальнасці неабходна наяўнасць у ёй механізмаў, якія б ураўнаважвалі працэс гістарычнага забыцця і тым самым забяспечвалі арганічнае і працяглае існаванне культуры. Змену гістарычнага забыцця ўспамінам здзяйсняе сімвал як своеасаблівы аналаг індывідуальнай памяці на ўзроўні і ў маштабах культуры.

Сімвал можа быць вызначаны як спосаб перадачы, пераходу гэтых слядоў з аднаго ўзроўню рэальнасці на другі ці нават у другую рэальнасць.

Уяўляючы сабой завершаны тэкст, сімвал можа не ўлучацца ў які-небудзь шэраг значэнняў, а калі і ўлучаецца ў яго, то захоўвае пры гэтым сэнсавую і структурную самастойнасць. Інварыянтнасць сімвалічнага набору ў культуры спараджаецца яго сэнсавай аўтаномнасцю. Хаця было б больш дакладна казаць не пра абсалютную

незвязанасць сімвала з астатнім кантынумам значэнняў, а пра замаскаваную прыналежнасць сімвала да ўзроўню наяўных асноваў (у дадзеным выпадку ўсялякіх — анталагічных, суб'ектыўных, рацыянальных, тэалагічных) у культуры. Працінаючы дыяхранію гэтай прасторы, канстантныя наборы сімвалаў бяруць на сябе функцыю механізмаў адзінаства. Гэтае адзінаства стае галоўнай умовай структурацыі прасторы і часу. А сама гістарычнасць ёсць метадалагічны хітрык — выйсце культуры да свайго паратунку. Усе паводзіны сэнсу ў культуры звязаны з тым, "каб назапашваць і арганізоўваць вакол сябе новы вопыт, тым самым ператвараючы сябе ў своеасаблівы кандэнсат памяці; а затым разгортваюць у нейкае сюжэтнае мноства, якое ў сваю чаргу здольнае камбінавацца з новымі сюжэтнымі пабудовамі" (Ю.Лотман). Сімвалічнае ядро культуры звязанае з унутранай заўсёднасцю, але заўсёднасць сімвала дасягаецца не шляхам традыцыйнай герметычнасці, замкнутасці да знешніх уздзеянняў, — у адносінах да сэнсавага атачэння ён, насупраць, максімальна адчынены. Бяспека яго, нераспушчальнасць у глыбіні розных кантэкстаў культурнага "цяпер" забяспечваецца семантычнай інтэнсіўнасцю сімвалічных радоў, якія значна пераўзыходзяць другія знакавыя аб'яднанні. Структура сімвалаў у той ці іншай культуры арганізуе сістэму — ізамаформную дыізафункцыянальную генетычную памяць індывіда. Актualізацыя яе ў кожным канкрэтным выпадку бывае насычанай семантычным зместам, які далёка пераўзыходзіць сітуацыю самога "цяпер". Гэтая вершнасць — у прыналежнасці гістарычным, часавым структурам, якія, у сваю чаргу, маюць спосабы і метады апазнання гэтай вершнасці.

На гэтым фоне "цяпер" выглядае слабым і безабаронным. Культурная рэальнасць не змагла б яго прыняць у сваё валадарства, калі б не адна яго ратаўнічая якасць. Гэтая якасць — здольнасць дуплікацыі. Усялякае "цяпер" не можа быць аўтаномнай часавасцю, яно паклікана падначаліцца ўздзеянню вектараў сімвалічнага рада і быць месцам здзяйснення розных мінулых сіміятычных і сэнсавых праектаў. Варта заўважыць, што па сутнасці сваёй такая канструкцыя не з'яўляецца традыцыйнай. Больш звыклым здаецца тлумачэнне аб актыўных функцыях "цяпер". Часцей за ўсё яно выклікае непакой менавіта

з той прычыны, што з'яўляецца тым, з чым можна нешта спехам зрабіць, да чаго ж зразумела, дзеля чаго: ёсць, быццам, няпэўная будучыня, на якую гэтым сучасным можна ўздзейнічаць і ўплываць. Прымаючы пасіўнасць, "цяпер" палкам бярэ на сябе тры нагоды і цяжкасці, якія накіраваныя структуры ўспрымаючай прасторы. Мянсяцца таксама і аналітыка сучаснасці: сутнасць яго ўжо складаюць ідэі ўспрыняцця, асіміляцыі і пераасэнсавання транслюемых кодаў мінулага. Ідэя такіх адносін да рэальнасці, пры якіх яна разглядаецца як сукупнасць слядоў сэнсу, значэння, што патрабуюць свайго працягання — дэшыфравка, не новая. Пры скарыстанні яе да часовага зрэзу сучаснага істотна, што ўсё культурнае мінулае стае сістэмай вектараў узаемадзеяння з невядомым для яго, але адзіна актуальным для нас "цяпер". У гэтым сэнсе абсалютна ўсялякі стан спраў, улічна ўся разнастайнасць падзейнасці — пачынаючы ад палітычнай сітуацыі і заканчваючы індывідуальным настроем і адносінамі да яе — не проста ўздзейнічаюць, але з'яўляюцца адным з асноўных элементаў перадаючага механізма.

Усялякі зрэз гісторыі культуры — ці то штотдзённая, ці мудрагелістая структуры спецыяльных інфармацыйных плыняў — паўз усё іншае мае ў сабе схаваны прыцыпы і сэнсы патэнцыйнага цяперашняга. Ідэалогія перадаючай сістэмы такая, што ўсялякі ўспрымаючы пачатак — поле, прастора, месца, куды неабходна нешта данесці — мысліцца ў ёй як абсалютная пасіўнасць. Аўтэнтны Блажэнны ў XI кнізе "Сповідзі", прысвечанай праблеме часавасці, пісаў: "Калі б нічога не прыходзіла, не было б мінулага часу, калі б нічога не праходзіла — не было б будучага часу, калі б нічога не было — не было б цяперашняга часу". Але дастаткова звязаць гэтыя повяды вектараў сімвалічнага ўплыву і ўзаемадзеяння, як стае бачным, што ідэальна прадуманае цяперашняе — такое, у якім у момант асэнсавання сапраўды нічога няма. Аднамомантны зрэз часу, які традыцыйна наймуецца "цяпер", у гэтым сэнсе ўяўляецца як поле, прастора, для стварэння там пэўнасці і парадку, рэалізацыі сімвалічнага праекта. Культура, калі яна мысліцца як сукупнасць транспіруючых механізмаў, балансуе на небяспечнай мяжы паміж умовамі і сэнсамі, з апераджэннем закінутымі ў "цяпер" воляй да гістарычнасці,



Святлана САВІНА

## ДА ПРАБЛЕМЫ КУЛЬТУРАЛАГІЧНАГА АДЧУВАННЯ СУЧАСНАГА СВЕТУ

Гісторыя філасофскай думкі даволі поўна выявіла неўмяшчальнасць працэсу самавызначэння чалавека, усёй сэнсавай паўнаты ягонага улучанасці ў свет толькі ў дыскурсіўна-лагічных формах філасофствавання. Філасофія мае ў сабе свой уласны момант падрыхтаванасці да мастацкага акта, гэта значыць духоўную здольнасць спасцігнуць і выявіць, — як непасрэднасць таго, што перажываецца, — сам модус сутрэчы чалавека і свету, з чаго не аднойчы філасофію вызначалі за род мастацтва. З другога боку, вядомая зарыентаванасць філасофіі на навуковую рацыянальнасць, на пошук законавобразнага, таго, што даводзіцца логікай, быццам набліжае філасофію да навукі. Але пры абсалютызаванні філасофскай рэфлексіі на выключна навуковыя формы ўласнага здзяйснення схаваным застаецца свет, якім ён ёсць у стасунках з рэальным, жывым чалавекам, гэта значыць застаецца патаемным увесь каштоўнасцасэнсавы складнік сусвету; іншымі словамі — адбываецца абсячэнне модуса чалавечнасці.

Філасофія Захаду ў сваім развоі акцэнтавала арыентацыю на пошук шляхоў рацыянальнага пераўтварэння свету. Своеасаблівым выбаўленнем ад гэтай арыентацыі стаўся экзістэнцыялізм ва ўсіх ягоных праявах.

Філасофія Усходу, насупраць, прымала свет, якім ён ёсць, а ўсю сваю ўвагу звярнула на духоўнае ўзыходжанне чалавека.

Расейская філасофская думка своеасабліва паяднала абодва гэтыя падыходы. Адсюль не толькі спецыфічнае месца расейскай культуры ў сусветнай, але яе веліч і трагізм адначасна.

Унутраная напятасць філасофскай думкі ў яе гістарычным руху, незалежна ад нацыянальных традыцый, шмат у чым вызначаецца гэтай падвоенасцю і як бы рознаскіраванасцю яе дыялектычнага развіцця.

Ужо нямецкая класічная філасофія дастаткова паглядна разыграла гэты сюжэт: з аднаго боку Гегель, які здзяйсніў неверагодную задуму "спасцігнуць рух рэчаў як рэ-

альнасць усеагульнага", а з другога Фіхтэ, у якога "нічога не мае безумоўнай каштоўнасці і значэння, акрамя жыцця". Гэта значыць, калі для Гегеля навуковае веданне патрабуе вызвалення ад пабочнага ўмяшальніцтва ў іманентны свет паняткаў, то для Фіхтэ — наадварот: навуковасць грунтуецца не на панятках, а заўсёды на назіральных непасрэдных інтуіцыях. Адсюль іх прыпынковая рознасць у разуменні навуковасці філасофіі.

Паслядоўнае непрыняццё філасофскай рэфлексіі абстрактна-лагічных, дэдуктыўна-катэгорыяльных формаў уласнай аб'ектывізацыі, як правіла, звязаная з узнікненнем акцэнтаванай увагі да ўнутрысуб'ектыўнага свету. Тады філасофія пачынае здзяйсняць сябе як пошук сілы, якая можа "ўратаваць мяне ад мяне самога" (Фіхтэ), пераадолець "безвыходны, найглыбкі адчай" (Штаўф).

У такіх сітуацыях усё больш настойліва патрабуюць аб'ектывізацыі экзістэнцыйна-наліныя пласты чалавечага быцця і філасофія з неабходнасці звяртаецца да свайго ўласнага інструмента — да інтуіцыі і назірання, а сэнсавая паўнота філасофскай думкі без усялякай страты для сябе выяўляецца ў метафарычных, вобразных, эстэтызаваных

формах. Неабходнасць у адекватным аналізе складанай узаемазвязі пачуцця і розуму змушае нас да канстатацыі, што філасофскі метад комплекснага даследавання з непазбежнасцю патрабуе побач з усвядомленымі формамі матэрыяльнай і духоўнай вытворчасці ўлік таго суб'ектыўнага, што не вычэрпваецца працэсам рэфлексіі, але разам з тым існуе ў свядомасці, псіхіцы суб'екта як істотны кампанент, які ўздзейнічае на працэс жыццяздзяйснення гэтага суб'екта.

Гэтая інакшасць філасофскага ведання, вынайздзена яшчэ Платонам, выразна нагадвае пра сябе ў сучасным свеце. Для нас істотна падкрэсліць роўнавалікасць памкненняў філасофскай рэфлексіі як да свету аб'ектыўных значнасцяў у іхняй усеагульнасці, неабходнасці дыісііне, так і да свету суб'ектыўных сэнсаў у іхняй віртуальнасці і не меншай ісіінасці. У адваротным выпадку мы апынаемся ў перададзенасці нашай уласнай пазіцыі і пачынаем бачыць у эстэтызаванай форме філасофствавання толькі квазі-філасофскую аднасць, а побач з адзіна магчымым шляхам навуцы філасофіі паралельныя астравы індывідуальна-мастацкіх інтуіцый. У сітуацыі рэальнай разбэрсанасці, раскіданасці цэласнай

структуры дзейнасці ва ўсіх сферах сацыяльнага жыцця ў сучасным культурным працэсе адбываецца звяртанне да міфа як нейкага інтэгруючага фактара, які валодае перавагамі ў параўнанні з іншымі формамі чалавечай веды, практыкі, культуры. Анталагічны статус міфа, яго зніжанае пачуццё з глыбінным псіхалагічным механізмам асобы, нераз'яднае, нерэфлектыўнае светаўспрыманне, герменеўтычнасць цяпер разглядаюцца як адзіна магчымы сродак узнаўлення гармоніі чалавека з прыродай і сацыяльным, творчасці з культурай.

Калі, — з меркавання сучасных даследчыкаў, — рацыянальная навука штурхае да дэгуманізацыі і адчужанасці, то вера і міфалагічныя адносіны да рэчаіснасці ствараюць прадумовы да гармоніі чалавека з прыродай і грамадствам. Праз уздзеянне на эмацыянальныя механізмы асобы міф прымушае асобу прыняць рэальнасць у акце ўзаемагаворы з светам, калі зняты ўсе рэфлектуючыя, крытычныя забароны свядомасці.

Гносеалагічнай прадумовай звяртання да міфа трэба лічыць паварот сучаснага гуманітарнага ведання ад вывучэння аб'ектыўных заканамернасцяў чалавечага свету да даследавання чалавечай свядомасці і, аса-





## КУЛЬТУРА

укаранёнай у культуры, і супраціўленнем "цяпер". Яно, гэтае "цяпер", ёсць рэальнасць сама з сябе здольная змясціць увесь космас, увесь парадак і ўсе магчымыя сэнсы, неабходныя для самасвядомасці, самаапраўдання і зашчаплення гэтай самасці ў сабе. Апазіцыя імгнення і гісторыі рэалізуе сябе ў бясконцым мностве спробаў з боку структуры-гісторыі абавязач, замкнуць і тым самым прадвызначыць сэнс таго, што адбываецца ці будзе адбывацца. Гісторыя ў прычыне дэялагічная, нават поліфанічная. Але за кожным фрагментам дыялогу, калі ён разглядаецца ў аддаленай часавай пазіцыі, чамусьці праслухваецца маналог "цяпер", абарваны гісторыяй. Множнасць ягоных патэнцый захопліваецца ідэалогіяй ды законам прычыннасці і рэдыцыруецца да звычайнай пэўнасці. Толькі стаўшы вызваленым, імгненне адкрываецца і выяўляецца, але не праз сувязь і прыналежнасць суседнім падзеям у сюжэтным ланцугу, а праз самакаштоўнасць і асэнсаванасць як такую. Неўгаймаванае гісторыяй "цяпер" ёсць тое самае, што абсалютная часавасць і гэта значыць абсалютны (свой) лад, абсалютны космас і яго абсалютны сэнс. Зразумела, сябе такім чынам, "цяпер" ніколі не зможа стаць часткай ці фрагментам гісторыі, не возьме на сябе клопат быць яе элементом, і калі гэта ўсё ж такі адбываецца, то толькі таму, што структура (якая паклікана фіксаваць жорсткую сувязь і таму ўтрымлівае ў сабе заўсёдную пагрозу для своеасаблівасці кожнай адзінканасці) атрымліваецца ў прычыне здольнай рэалізаваць іншую сувязь, стварыць сітуацыю іншага апасрэдавання. Гэтым "іншым" у дадзеным выпадку можа выступаць толькі сімвал.

Сапраўды, у адрозненне ад іншых спосабаў абазначэння, сімвал атачае пэўнай вольнасцю шлях ад сэнсу да сістэмы яго структурнага выяўлення і пакідае даволі месца для свабоды руху мыслі культуры. Гэта можа быць рух, які займае пакінуты разрыў, альбо, насупраць, які яго вылічыць, тым самым знішчаючы сам факт прыналежнасці гэтых звянаў адной сімвалічнай сувязі. Падзеі культуры ды гісторыі ў такім выглядзе набываюць якасці дэмакратычных сістэм, якія ў памкненні свабодалюбства ствараюць і легалізуюць такія тыпы ўзаемадзеяння, пры якіх кожная адзінка, набываючы кантэкст, не пазбаўляецца своеасаблівасці. Сімвалы становяцца тым механізмам ці спосабам, якім сэнсавыя ўтварэнні рэальнасці культуры выяўляюцца на структурнай паверхні прасторы і часу. Пры гэтым самі сімвалы, пры ўсёй іх функцыянальнай занятасці, валодаюць дастатковай аўтаномнасцю формай, што з'яўляецца галоўнай умовай і адначасна сведчаннем адваротнай незалежнасці топа і кантэкста, у які гэтая форма патрапляе. Хаця называць цяперашняе культуры кантэкстам нечага не зусім карэктна, паколькі быць кантэкстам — гэта значыць быць "дзея". І рэч не ў тым, што кожны зрэз цяперашняга ёсць абсалютная незалежнасць, якая ніколі не рэалізуе сябе ў вонкавым і не знаходзіць вектараў свайго асэнсавання за сваімі межамі, а хутчэй у тым, што ягоная арганізаванасць суправаджаецца

іншым тыпам інтэнцыянальнасці. Яно не плыве чыстай сітуацыяй, у самой ідэі якога закладзена безумоўная ахвярнасць і абсалютная пранікальнасць, а ўжо запоўненая тапалогія, хача змест яе і не можа быць названы адназначным. Няма сэнсу цяперашняму быць толькі калібрам для другіх сэнсаў. Але зусім магчыма — быць сімвалам розных сэнсаў, якія знаходзяцца па розных яго бакі ў мінулым і будучым.

Такім чынам сімвал вырашае праблему ўключэння "цяпер" у сувязі тых падзей культуры, якія асэнсоўваюцца, і знаходзіць для гэтага істотныя для культуры і прымальныя для самога "цяпер" спосабы. Аднак менавіта пагэтану "цяпер" ніколі не дасягае самастойнасці, поўнай асэнсаванасці свайго ўласнага значэння. Галоўная бачная прычына гэтаму вынікае з адсутнасці месца, у якім можа ўзнікнуць дыстанцыя паміж "цяпер" як такім і рэальнасцю акаляючага яго свету.

М.Мерло-Понці пісаў: "Ніводнае вымярэнне часу не можа быць выведзеным з другіх, але цяперашняе (у шырокім сэнсе, са сваімі прыроднымі даягягядамі мінулага і будучага) валодае некаторай прывілеяй, паколькі яно ўяўляе сабой тую зону, дзе быццё і свядомасць супадаюць". Аднак адваротны бок гэтай прывілеі — немагчымасць самастойнай артыкуляцыі ўласных значэнняў. Паколькі і быццё і свядомасць маюць сваю гісторыю, "цяпер" прыгнятае нават не іх з'яднаная прысутнасць у ім, але тую структуруючыя іх памеры, з-за якіх "цяпер" няма месца сярод чыстых формаў — а толькі сярод чыстых зместаў. Напрыклад, сімвал уяўляе сабой і ўспрымаецца як сімвал толькі тады, калі асэнсаваны ў наяўнасці двух бакоў — формы і некалькіх планаў зместу (адзін з якіх цесна злучаны з сутнасцю самой формы). Цяперашняе можа быць прадстаўлена як пазбаўлены формы змест, з чаго яно не палігае практычна аніякаму аналізу ці нават проста бачанню праз семантычны змест, сфармаваны суб'ектыўнамі, культурнымі, гістарычнымі і да таго падобнымі праектамі. Анта-лагічныя версіі "цяпер" не знаходзяць шляхоў апасродкавання з-за паталагічнай блізкасці, адсутнасці прасторы "паміж", месца, у якім магла б уладкавацца рэфлексійная аўтамадэль, топас маналагічнага маўлення, дзе рэальнасць самога "цяпер" ставіць кропкі над "і". Трагічнасць "цяпер" у тым, што яго артыкуляцыя ніколі не бывае маналагам, яно ніколі не застаецца ў сабе, "не бывае адным". Матэрыя "цяпер" пакуте аднабаковасцю, дэфармацыяй у бок бясформеннай інтэнсіўнасці ягонага існавання. Магчымасць а-форміцы — шляхам улучэння ў знешнюю адносна яго структуру — азначае згубіць магчымасць адасобіцы, страціць шанса на самастойнае вызначэнне.

Доўжыцца, адбывацца ў часе ў чыстым выглядзе значыць быць як бы новым тыпам рэальнасці, якое ўжо не ёсць чысты рух. "Цяпер" — вымкнутая, сканцэнтраваная семантыка схопленая ў сабе інтэнсіўнасці. Але ў такім "нераспушаным" чужымі формамі выглядзе яно стаецца непрыдатным у сферы існавання, затое — зусім магчымым у сферы праектаў яго аналітыкі.

драматычны твор А.Блока "Балаганчик". Карнавальна-гратэскавая форма твора дазваляе паяднаць у адно цэлае самыя разнастайныя элементы, зірнуць на жыццё з розных пазіцый, доўга не затрымліваючыся ні на адной з іх і тым самым засведчыць усю адноснасць светаладу.

Своеасаблівае мета-мова карнавалу, з ягонай сімвалікай гульні, здараецца, дазваляе пранікаць у самыя глыбінныя праблемы культуры...

Лічыцца, што ў сімвале сэнс прысутнічае адначасна іманентна і трансцэндэнтна. Доказ гэтага патрабуе звароту да тэхналогіі напісання навуковага і мастацкага тэксту. У выказе заўсёды выяўляецца адна з уласцівасцяў рэчы, а ўсе астатнія застаюцца невымаўленымі, бо выказаць іх адначасна немагчыма. Калі, напрыклад, мы кажам: "Гэтае дрэва зялёнае", то за "кадрам" застаецца, што гэтае дрэва — бяроза, што ёй столькі там год і г.д. і да т.п. Такім чынам, выказ, як правіла, паказвае на нейкую адну якасць, уласцівасць, прыкмету, якая выразна фіксуецца.

У адрозненне ад мовы навукі мастацкая творчасць карыстаецца сімвалам як своеасаблівай мета-мовай, якая здольная і ахапіць рэч у цэлым і адначасна пранікнуць у яе самыя патаемныя глыбіні. Сімвал з'яўляецца найбольш складанай і насычанай формай мастацкага вобраза. Функцыянальна сімвал адкрывае бясконцую сэнсавую перспектыву жывых феноменаў, якія імкнуцца ў прастору трансцэндэнтнага.

Аналізуючы якасці сімвалаў, мы прыходзім да высновы, што сімвалы скіраваны на своеасаблівае выяўленне сэнсавай сутнасці рэчаў, якія пры гэтым маюць бясконцую перспектыву сэнсавыяўлення.

Сучасная культуралагічная сітуацыя дэманструе фармаванне новых сэнсавых формаў і спосабаў выказу. Яна рэканструіруе даўно забытыя (міф, карнавал), поўніць новым зместам сталыя (сімвал) і тым самым яднае іх у агульную сутнасць сучаснага гуманітарнага мыслення.

бліва, бессвядомых псіхічных механізмаў. У гэтых выпадках рэчаіснасць разглядаецца адно з гледзішча афармлення яе знакамі чалавечага, з гледзішча антрапамарфізацыі свету. А суб'ектыўнае вытлумачэнне і ўразуменне ў такіх выпадках бачыцца як адзіны сродак узнёўлення цэласнасці светабачання.

У самім міфу аповяд не з'яўляецца адзіным чынам камунікацыі і трансляцыі вопыту, сродкам паведамлення факта ці сюжэта, а ўяўляе сабой нешта большае: механізм асэнсавання свету і, тым самым, магчымасць асобы быць улучанай у гэты свет. Час міфа замкнуты і бясконцы, што дазваляе змясціць у яго прасторы мноства сюжэтаў і фабул, якія могуць складаць самыя розныя камбінацыі і ўтрымліваць увесь спектр тых ведаў, уяўленняў і вобразаў, што стварыў гэты народ. Дынаміка жыцця адпавядала міфалагічнаму тэксту да звыклых формаў сучаснага ўспрыняцця з улікам нацыянальнай спецыфікі.

На пачатку свайго існавання міф і міфалагемы мелі на мёце затрымку ўвагі ўспрымача. Тым самым яны наноў вярталі чалавека да працяглай і шмат разоў былой падзеі, змушаючы яго яшчэ і яшчэ перажываць гэтую падзею. Пасля распаду міфа тэкст усё больш набывае значэнне транслятара інфармацыі. А вось паўзы ўнутры сучаснага тэкста, нават у навуковым дыскурсе, спрыяюць затрымцы і фіксацыі ўвагі на пэўных вузлавых момантах пазітыўнага зместу...

Пэўную свабоду ад рацыянальных схематэмы мыслення маюць у сабе і карнавальныя сутнасці. Побач з міфалагічнымі — яны своеасаблівы пратэст супраць прапанаваных сучаснай цывілізацыяй формаў тэхніцэскай культуры.

У канцы XIX — пачатку XX стагоддзя, у сувязі з агульным крызісам рацыянальнага мыслення, як на Захадзе, так і ў Расіі адраджаецца цікаўнасць да карнавалаў. Гэта выяўляецца ў зваротна да тэматыкі народных, кірмашовых відовішчаў, да герояў батлеечнага тэатра. Так на самым пачатку стагоддзя з'явіўся знамянальны для эпохі

## Адам МІЦКЕВІЧ

## САНЕТЫ

## VI

## РЫНАК І ВЕЧАР

На ўсходзе ззяе сонца, ўзняўшы хмар  
фіранку,  
А на заходзе месяц твар свой  
азмрачае,  
За сонцам ружа ўслед бутон свой  
пахіляе,  
Сагнуты кленчыць квет пад кроплямі  
уранку.  
У акне Лаура ззяе, кленчу я на ганку,  
Яна, кракуўшы золата касы, пытае:  
"Чаму ў вачах так рана смутак  
праступае  
У квета, месяца, ну і ў цябе,  
каханку?"  
Я зноў сюды прыйшоў увечар  
ненарокам,  
Вярнуўся месяц, ззяе твар яго румяна,  
Пялёсткі квету ачунялі ўраз пад  
змрокам.  
Зноў любая мая ў акне стаіць чакана  
Ва ўборы прыгажэйшым, з больш  
вясёлым вокам,  
Ля ног яе зноў кленчу — сумны так,  
як рана.

## IX

## СТРАЛЕЦ


Я бачыў, як дзень цэлы ў часе летняй  
спёкі  
Стралец хадзіў і ля крыніцы стаў;  
зблуканы,  
Вакал аглядзеўся й сказаў,  
засумаваны:  
"Яе ўгледжу я — і ў свет скірую  
крокі.  
Яе хачу сустрэць нябачны й адзінокі".  
Тут на кані ляснічка ў вяртатцы  
Дыяны  
Ляціць, каня спыняе раптам ля  
паланы:  
Відаць, таварыш даганяў яе далёкі.  
Стралец устрапянуўся, пільна пазірае  
Вачмі Кайма на дарогу, без усмехаў,  
Рукой дрыжачай зброю ўзятую  
сціскае,  
Ды крыху адступіў, бы пазбягаў  
уцехаў,  
Убачыў — пыл курыцца, стрэльбу  
удзімае,  
Чакае цэлі — ды нішто шось не  
над'ехаў.

## XI


## АДМАЎЛЕННЕ

Няшчасны, хто дарма ўзаемнасці  
чакае,  
Няшчасны, хто занудзіцца свабодай  
сэрца,  
Ды той з людзей усіх няшчасны самы,  
здэціца,  
Хто раз кахаў, забыць не можа  
й не кахае.  
Калі ўжо вочы бессаромныя страчае,  
Псе ўспамін пра асалоду паняверца,  
Калі ж на гожацы пачуццё ў ім  
адзаеца,  
То ён да ног анёла больш не прыпадае.  
Ці вінавата, ці ў пагардзе вокам кіне,  
Міне зямлянку і саступіць ён багіні,  
Але заўжды развітвацца ў надзеі  
будзе;  
Душа яго падобна да старой святыні,  
Якую непагадзь спустошыць,  
час астудзіць,  
Дзе жыць не хоча боства і баяцца  
людзі.

Пераклаў Уладзімір МАРХЕЛЬ







У гэтым нумары «ЗНО» -  
графіка Мікалая Прусакова

